

يَا أَيُّهَا الَّذِينَ آمَنُوا كُتِبَ عَلَيْكُمُ الصِّيَامُ

برکات رمضان



علامہ مولانا حبیب الرحمن گبول طاہری

طاہری پبلیکیشن حیدر آباد

بِسْمِ اللَّهِ الرَّحْمَنِ الرَّحِيمِ

شَهْرُ رَمَضَانَ الَّذِي أُنْزِلَ فِيهِ الْقُرْآنُ

رمضان اهو مبارڪ مهينو آهي جنهن ۾ قرآن ڪريم
نازل ڪيو ويو آهي.

برڪات رمضان

مؤلف

حضرت علامه مولانا حبيب الرحمان صاحب گبول
فاضل غفاري

ناشر طاهري پبليڪيشن حيدرآباد

پوسٽ باڪس نمبر ۱۰۵۹ لطيف آباد حيدرآباد

اداره معرفت درگاه الله آباد شريف ڪنڊيارو

سڀ حق ۽ واسطا ناشر وٽ محفوظ آهن

ڪتاب جو نالو:	برڪات رمضان
مصنف:	علامہ مولانا حبیب الرحمن گبول طاهري
اشاعت دؤر:	رجب المرجب ۱۴۱۷ھ
تعداد:	هڪ هزار
پرنتنگ:	عذرا عروج پرنتنگ پريس
	پاڻي خان چاڙهي حيدرآباد
ناشر:	طاهري پبليڪيشن حيدرآباد
هدير:	

ملڻ جا هنڌ

ادارة المعرفة درگاه الله آباد شريف ڪنڊيارو

طاهري پبليڪيشن حيدرآباد پوسٽ بڪس نمبر ۱۰۵۹

فهرست مضامين

صفحہ	مضمون	
۵	مقدمہ طبع ثالث	۱
۶	مقدمہ	۲
۸	تقریظ (۱)	۳
۱۱	ماٹک موتی لعل	۴
۱۳	ارشاد خداوندي	۵
۱۴	برکات و فضائل رمضان	۶
۱۵	رمضان ۾ شیطان جو قید تین	۷
۲۱	روزو ڍال آهي	۸
۲۴	روزیدار لاءِ جنت جو سینگارجڻ	۹
۲۸	بي حساب ثواب	۱۰
۲۹	فرمان رسول الله ﷺ تي هڪ صحابي جو عمل	۱۱
۲۹	رمضان ۾ نیک عمل جو ثواب	۱۲
۳۲	رمضان ۾ خرچ ڪرڻ جو ثواب	۱۳
۳۴	رمضان ۾ الله تعاليٰ جي ڀلائي	۱۴
۳۵	رمضان ۾ گناهن جو بخشجڻ	۱۵
۳۷	نیک عملن جو ڏهوڻو ثواب	۱۶
۴۲	مشڪ کان وڌيڪ خوشبودار	۱۷
۴۳	جنت جو دروازو	۱۸
۴۷	روزي جا آداب	۱۹
۵۰	روزي جا ۳ قسم	۲۰
۵۱	روزي نه رکڻ جو نتيجو	۲۱
۵۳	اسلام جو بنياد	۲۲
۵۸	چارئي عمل گڏ قبول پوندا	۲۳
۵۹	روزي جي احترام نه ڪرڻ جو نتيجو	۲۴
۶۲	گلا ڪندڙ عورتون	۲۵
۶۶	هڪ اهم واقعو	۲۶
۶۷	ٻيو واقعو	۲۷
۶۸	روزي جا فائدا	۲۸
۷۲	مختصر مسائل	۲۹
۸۲	غزل	۳۰
۸۴	سڪ جو سڏ	۳۱

مقدمه طبع ثالث

الله تعاليٰ جا لک احسان جنهن هن عاجز گنهگار جي
 ڪوشش کي قبوليت جو شرف بخشي پيش نظر ڪتاب
 ”برڪات رمضان“ کي پنهنجي پيارن جي نظر ۾ پيارو ۽ مقبول
 بنايو. عامۃ الناس عموماً، علماء ۽ اهل ذڪر فقراء خصوصاً ان
 کي پسند ڪيو. مبلغن ۽ واعظن رمضان المبارڪ جي تقرير
 دوران ان کان مدد ورتي. شاگردن، پيش امامن ۽ گهٽ علم
 وارن مسجدن ۾ ان جي درس جو اهتمام ڪيو. الحمد لله اهو
 سلسلو سترهن سالن کان هلندڙ آهي. ۽ هن کان اڳ به ٻه دفعا
 هي ڪتاب ڇپجي مارڪيٽ ۾ آيو وري به سال ٻن کان وٺي
 ناياب هيو ۽ گهڻن دوستن ٻيهر ڇپرائڻ جي تقاضا ڪئي ٿي.
 الله تعاليٰ جزاء خير عطا فرمائي ته ماهي الطاهر جي
 سرڪيوليشن مينيجر سيد سادات جناب خالد محمود شاه
 صاحب کي جنهن ان ضرورت کي محسوس ڪندي ٽيهر
 برڪات رمضان ڇپرائڻ جو اهتمام ڪيو. سو به انتهائي سک
 ۽ شوق وڃان نئين سر ڪمپيوٽر ڪمپوزنگ، آفسيٽ جي
 اعليٰ ڇپائي ۽ رنگين ڪور سان.

شال الله تعاليٰ قارئین ڪرام کي اڳي جيان قدر ڪندي
 زياده کان زياده هن ڪتاب مان فائدو پرائڻ جي توفيق عطا
 فرمائي. هن عاجز مؤلف، شاه صاحب قبله ۽ پنهني جي صالح
 والدين جي صحت وسلامتي ۽ آخرت جي نجات جو ذريعو
 بنائي. آمين.

فقير حبيب الرحمن گبول طاهري بخشي

مقدمه

بسم الله الرحمن الرحيم

الحمد لله وكفي وسلام علي عباده الذين اصطفى

اما بعد، نهايت ڏک، افسوس ۽ ارمان جو مقام آهي، جو جنهن دين اسلام اسان کي گمراهي جي عميق اونداهين کان کڍي، نور هدايت جي روشني ۾ صراط مستقيم تي گامزن ڪيو، جنهن اسان کي ڏلت ۽ رسوائي کان نجات بخشي عزت ۽ سرفرازي جي مٿانهين مينار تائين ترقي بخشي، اڄ اسان پنهنجو پاڻ ان محسن مذهب اسلام جي بيخ کني ڪري رهيا آهيون، اهي نيڪ عمل جن جي ذريعي اسان جي ما سلف عروج ۽ ترقي حاصل ڪئي، اڄ اسان انهن رهنما اصولن جي نه فقط خلاف ورزي ڪري رهيا آهيون، پر التوا ان تي اعتراض، ٽوڪ ۽ چٽر آهي، اهوئي سبب آهي جو اڄ اسان ترقي جي بجاءِ تنزل ڏي مائل آهيون آزادي جي باوجود پاڻ کي غير جو غلام سمجهي رهيا آهيون.

اچو ته اڄ اسان وري هي عهد ۽ انجام ڪريون ته دين اسلام جي هر هڪ حڪم جي دل و جان سان تعميل ڪنداسين، پاڻ به هوشيار رهنداسين، ۽ ٻين کي به بيدار ڪنداسين. خاص ڪري الله مهربان جي هن پياري مهمان رمضان جو پورو پورو ادب و احترام ڪري هن جي رحمتن،

بخشن ۽ برڪتن کان پاڻ به فيضياب ٿينداسين ۽ ٻين کي به ان جي دعوت ڏينداسين.

محض انهيءَ ضرورت جي پيش نظر ۽ پنهنجي مرشد مربي ولي كامل عارف بالله حضرت خواجہ الحاج الله بخش غفاري نقشبندي دامت برڪاتهم العاليه، جي تعميل حڪم ۽ رضامندي خاطر، پنهنجي نااهلي ۽ بي لياقتي جي باوجود رمضان شريف ۾ تبليغ ڪندڙ مبلغن جي سهولت کي سامهون رکي، روزي جا فضائل آداب، فائدا ۽ روزي نه رکڻ جا وعيد ۽ ڪجهه مسئلا پيش ڪرڻ جي ڪوشش ڪئي اٿم، شل الله تعاليٰ مسلمان پيارن کي هن مان فائدي حاصل ڪرڻ جي توفيق عطا فرمائي ۽ عاجز گنهگار جي هن محنت کي قبوليت جو شرف بخشي، ديني، دنيوي سعادت ۽ اخروي نجات جو ذريعو بڻائي. آمين يا رب العالمين بجاه سيد الاولين والاخرين صلي الله تعاليٰ عليه وعلي آله واصحابه واتباعه وبارڪ وسلم

رقم

العبد المذنب لاشيء

فقير حبيب الرحمن بخشي فاضل غفاري

شعبان المعظم سنہ ۱۴۰۰ھ

تقریظ

از ممتاز عالم دین مایہ ناز خطیب اہل سنت جناب الحاج
مولانا محمد ادریس صاحب مہتمم جامعہ محمدیہ شاہ پور
جہانپہ

الْحَمْدُ لِلَّهِ الَّذِي أَنْزَلَ الْقُرْآنَ فِي شَهْرِ رَمَضَانَ وَجَعَلَهُ وَسِيلَةً
لِدُخُولِ الْجَنَّةِ وَأَمَانًا مِنَ الْبُيُوتِ وَالصَّلَاةِ وَالسَّلَامِ عَلَيَّ سَيِّدِنَا
وَمَوْلَانَا مُحَمَّدٍ سَيِّدِ الْإِنْسِ وَالْجَانِّ وَعَلَيْ آلِهِ وَاصْحَابِهِ الَّتِي يَوْمَ
الْمِيزَانِ أَمَّا بَعْدُ:

من عاجز کتاب برکات رمضان کی مطالعہ کیو. فاضل
نوجوان محقق والاشان حضرت مولانا مولوی حبیب الرحمان
صاحب مدظلہ جن جنہن جفا محنت سان صحیح و مستند
حدیثون رمضان شریف جی برکتن متعلق جمع کیون آہن.
مولانا جی اہا محنت قابل صد تحسین و آفرین آہی. جملہ
مسلمانن جی لاء مولانا جو قلم نہایت کارائو ثابت ٿیو آہی.
فاضل نوجوان من کان اگ پر بہ ہک کتاب ہدایت السالکین
لکیو ہو، جیکو پنہنجی فن پر بہترین کتاب آہی. پر دراصل
اہا مولانا صاحب جی محنت بہ نتیجہ آہی صحبت و نظر
کرم، حضرت قبلہ مرشدی سیدی وسندی، ماوائی وملجائی
پیر طریقت قبلہ شیخ حقیقت صاحب معرفت فیاض اوان مرشد

دورانِ خواجہ خواجگان حضرت الحاج الله بخش صاحب قبلہ غفاري دامت برڪاتهم العاليه جي جو. جن هن آخري دور ۾ محض رضاءِ خدا لاءِ خلق خدا ۾ بيداري ۽ دين جو درد پيدا ڪيو آهي. مختلف جاين تي سفر ڪرڻ. ڪڏهن فقير پور شريف اسٽيشن راڌڻ، ضلع دادو ته ڪڏهن الله آباد شريف ڪنڊيارو ضلع نواب شاهه ته ڪڏهن لاڙ ۾ چارڪي شريف، ڪڏهن سنڌ ۾ ته ڪڏهن پنجاب ته ڪڏهن صوبه سرحد تائين سندن سفر ان دين جي خدمت ۽ احياءِ لاءِ ٿيندو رهي ٿو. اگر ڪو به شخص بنظر انصاف ڏسي ته هي حقيقت اظهر من الشمس آهي. ها جنهن کي تعصب جي پٽي اک تي ٻڌل آهي اهو ته بي ميار آهي.

گر نه ٻيند بروز شپير چشم آچشم آفتاب را ڇم گناه
 الله تعاليٰ شل اسان مسلمانن کي اهڙن جوانن جي صحبت بابرڪت کان مستفيض ٿيڻ جي توفيق عطا فرمائي ۽ جنهن موضوع تي هي ڪتاب لکيل آهي يعني رمضان جون برڪتون انهن جي حاصل ڪرڻ جي همت پيدا ٿئي. حقيقت ۾ يارهن مهينن جي خطائن ۽ ڏوهن کان آزاد ٿيڻ جي لاءِ رمضان شريف کان وڌيڪ ٻي ڪهڙي ڪسوٽي آهي. حضور اڪرم صلي الله عليه وسلم جن کان حضرت ابو هريره رضي الله عنه روايت ڪئي آهي ته حضور صلي الله عليه وسلم فرمايو:

الصلوات الخمس والجمعة الي الجمعة ورمضان الي رمضان

مڪفرات لڙا ٻينهن اڌا آڄتنت الكبائر۔ مشڪوات ڪتاب
الصلواة ص ۵۷ بحواله مسلم شريف. يعني پنج نمازون ۽
جمعه جي نماز ۽ نماز تائين ۽ رمضان ۽ رمضان تائين وچ
وارن گناهن کي مٽائيندڙ آهن، جنهن وقت تو ڪبيرن گناهن
کان پاسو ڪيو.

از ان سواءِ رمضان شريف ۾ سمورو مهينو تراويح
باجماعت هلندي آهي ۽ سارو مهينو قرآن شريف جي تلاوت،
دروود، ذڪر ۽ مراقبي ۾ تمام سهڻي نموني گذرندو آهي.
بلڪ رمضان شريف جي گذرڻ کان پوءِ في الحال ته ملڪ خالي
۽ بي لذت نظر ايندو آهي. ڪيترا ماڻهو جيڪي خدا جو فرض
به ڪڏهن پڙهندا آهن ته ڪڏهن رهجي ويندو اٿن. هن مهيني
۾ نهايت چست ٿي تهجد به ادا ڪندا آهن.

هن ڪتاب ۾ نهايت عمدہ ۽ عجيب روايتون تشريح سان
گذر ذڪر ڪيل آهن. سنڌي پڙهيل حضرات لاءِ هي هڪ نسخہ
ڪيميا آهي.

الله تعاليٰ شل اسان جي مسلمان ڀائرن کي هن ڪتاب
پڙهڻ ۽ حديشون مطالعہ ڪرڻ جي توفيق بخشي ۽ هن جي
مصنف کي دارين جي نعمت سان نوازي آمين

فقط واللہ الہادي

الفقيه محمد ادریس عفی عنہ

بيوم الجمعة ۲۰ شعبان ۱۴۰۰ھ

بِسْمِ اللَّهِ الرَّحْمَنِ الرَّحِيمِ

”ماڻڪ موتي لعل“

نهایت خوشيءَ جي ڳالهه آهي جو فاضل نوجوان مولانا حبيب الرحمن صاحب غفاري، بخشي، جن ڪتاب لاجواب نالي ”برڪات رمضان المبارڪ“ لکي ڇپائي رهيا آهن. ڪتاب جي نالي مان پترو آهي ته ڪتاب رمضان المبارڪ جي فضائل ۾ لکيل آهي. هي ڪتاب نهايت ئي پنهنجو مت پاڻ آهي، جنهن جو جملو، جملو جواهر، اکر، اکر املہ ماڻڪ ست ست، سڄا موتي آهن. انهيءَ ڳالهه ۾ شڪ نه آهي ته سنڌيءَ ۾ هيءُ ئي پهريون ۽ جامع ڪتاب آهي، جيڪو قرآن ڪريم احاديث پاڪ ۽ فقہ جي روشني ۾ لکيو ويو آهي، جنهن جي خصوصيت هيءَ آهي ته ڪتاب قرآن ڪريم، احاديث پاڪ ۽ فقہ جي روشني ۾ لکيو ويو آهي، جنهن جي خصوصيت هيءَ آهي ته ڪتاب ۾ قرآن مجيد جي آيتن ۽ احاديث پاڪ جو متن ۽ عربي شامل ڪيل آهي. جنهن ڪري کير ۾ کنڊ، مکڻ ۾ ماکي، نور تي نور ۽ سون تي سهاڳو ثابت ٿيو آهي. ۽ عربي عبارتون شامل ڪرڻ ضروري آهن. ڪتاب ۾ سهڻي سيپائيندڙ، سيلس ۽ صاف سنڌي ٻولي ڪم آندل آهي، جا ڪتاب جي هڪ وڌيڪَ خوبی آهي.

ڪتاب جي پڙهڻ مان معلوم ٿيو آهي ته مصنف فاضل
 نوجوان هيءُ ڪتاب نهايت اخلاص، محبت ۽ سرس سڪ ۽
 پاڻوه سان لکيو آهي. انهيءَ کي مد نظر رکي چئجي ٿو ته
 مولوي صاحب واقعي حبيب الرحمن آهي. هي ڪتاب سندس
 نيڪ اعمال مان باقيات صالحات ۾ شامل ٿيندو. ڌڻي تعاليٰ جي
 درگاه عاليجاه ۾ دست بدعا آهيان ته مولانا حبيب الرحمن
 صاحب کي تندرستي ۽ توانائي سان خضري عمر عطا فرمائي
 ته جيئن دينيات تي تمام گهڻي ڪان گهڻا ڪتاب لکي ڇپائي.

آمين! ثمر آمين!!

فقير رحيم بخش ”قمر“

گلزار مسجد شريف

۱۸ شعبان المعظم ۱۴۰۰ نواب شاه سنڌ

بِسْمِ اللَّهِ الرَّحْمَنِ الرَّحِيمِ
 الْحَمْدُ لِلَّهِ الَّذِي جَعَلَ شَهْرَ رَمَضَانَ لِأَهْلِ الْإِيمَانِ
 سَبَبًا لِلنُّزُولِ الرَّحْمَةِ وَالْعَفْوَانِ، وَالصَّلَاةِ وَالسَّلَامِ عَلَي
 سَيِّدِنَا مُحَمَّدٍ مِّنْ مَّنْبَعِ الْجُودِ وَالْإِحْسَانِ وَعَلَيْ آلِهِ وَأَصْحَابِهِ
 أَفَاضِلِ الْأَعْيَانِ عَلَيْهِمْ رَحْمَةُ الرَّحْمَانِ وَالرِّضْوَانُ.
 آمَنَّا بَعْدُ، قَالَ اللَّهُ تَعَالَى :

اي مومنون اوهان تي
 روزا فرض ڪيا ويا آهن، جيئن
 اوهان کان اڳين تي فرض ڪيا
 ويا هئا. تانته اوهان پرهيز
 گار ٿيو (روزا) ڳڻيل ڏينهن
 آهن. پوءِ اوهان مان جيڪو
 بيمار هجي (ان تي) ٻين
 ڏينهن مان ڳڻڻ (ڳڻي رڪن
 لازم) آهي ۽ جن کي طاقت
 آهي (روزه جي) تن تي لازم
 آهي فديو ڏيڻ، هڪ مسڪين
 جو کاڌو. پوءِ جيڪو چڱائي
 وڌيڪ ڪندو تن لاءِ اها ڀلي
 آهي. ۽ روزا رکو ته بهتر آهي
 اوهان لاءِ جيڪڏهن اوهان
 سمجهدار هجو.

يَا أَيُّهَا الَّذِينَ
 آمَنُوا كُتِبَ عَلَيْكُمُ
 الصِّيَامُ كَمَا كُتِبَ عَلَى
 الَّذِينَ مِنْ قَبْلِكُمْ
 لَعَلَّكُمْ تَتَّقُونَ ۝ أَيَّامًا
 مَّعْدُودَاتٍ ۚ فَمَنْ كَانَ
 مِنْكُمْ مَّرِيضًا أَوْ عَلَى
 سَفَرٍ فَعِدَّةٌ مِّنْ أَيَّامٍ أُخَرَ ۚ
 وَعَلَى الَّذِينَ يُطِيقُونَهُ فِدْيَةٌ
 طَعَامٍ مِّنْ سَكِينٍ ۚ فَمَنْ
 تَطَوَّعَ خَيْرًا فَهُوَ خَيْرٌ لَهُ ۚ
 وَأَنْ تَصُومُوا خَيْرٌ لَّكُمْ

مهينو رمضان جو آهي
جنهن ۾ قرآن لاڻو ويو قرآن
هدايت آهي ماڻهن جي لاءِ ۽
ان ۾ چٽا دليل آهن. هدايت ۽
حق باطل جي وچ ۾ جدائي
ڪرڻ جا. پوءِ جيڪو اوهان
مان انهيءَ مهيني ۾ پنهنجي
گهر حاضر هجي ان ۾ روزو
رکي ۽ جيڪو بيمار هجي يا
سفر تي هجي تنهن کي ٻين
ڏينهن مان اوترو ڳاڻاڻو ڪرڻ
لازم آهي. الله تعاليٰ اوهان تي
آساني ڪرڻ گهري ٿو ۽
اوهان لاءِ ڏکيائي نه ٿو گهري.
الله گهري ٿو ته اوهين ڳاڻاڻو
پورو ڪيو. ۽ تان ته الله جي
وڏائي بيان ڪيو هن ڳالهه لاءِ
جو توهان کي هدايت ڪيائين
۽ تان ته اوهان شڪر ادا
ڪريو.

إِنْ كُنْتُمْ تَعْلَمُونَ ۝ شَهْرُ
رَمَضَانَ الَّذِي أُنْزِلَ فِيهِ
الْقُرْآنُ هُدًى لِّلنَّاسِ
وَبَيِّنَاتٍ مِّنَ الْهُدَىٰ
وَالْفُرْقَانِ فَمَنْ شَهِدَ
مِنْكُمُ الشَّهْرَ فَلْيَصُمْهُ
وَمَنْ كَانَ مَرِيضًا أَوْ عَلَىٰ
سَفَرٍ فَعِدَّةٌ مِّنْ أَيَّامٍ أُخَرَ
يُرِيدُ اللَّهُ بِكُمُ الْيُسْرَ وَلَا
يُرِيدُ بِكُمُ الْعُسْرَ
وَلِتَكْمِلُوا الْعِدَّةَ
وَلِتُكَبِّرُوا اللَّهَ عَلَىٰ مَا
هَدَاكُم وَلَعَلَّكُمْ
تَشْكُرُونَ (سوره بقره

پاره ۲)

برڪات و فضائل رمضان شريف

جهڙي طرح سڀني مذهبن ۾ اسلام، انبياءِ ڪرام

عليهم السلام ۾ حضرت محمد مصطفيٰ عليه الف التحية
والثناء، سڀني امتن ۾ امت محمدية علي صاحبها الصلوة والسلام
۽ هفتي جي جملي ڏينهن ۾ جمع جو ڏينهن افضل آهي اهڙي
طرح پارهين مهينن ۾ رمضان شريف جو مهينو سڀني مهينن جو
سردار ۽ افضل آهي ۽ هيءُ اهو مقدس مهينو آهي، جنهن ۾
آسماني ڪتابن جو سردار قرآن شريف نازل ٿيو، جيڪو بني
نوع انسان لاءِ سرچشمه هدايت، حق ۽ باطل ۾ فرق ظاهر
ڪندڙ بابر ڪت ڪتاب آهي. قال الله تعالى
شَهْرُ رَمَضَانَ الَّذِي أُنْزِلَ فِيهِ الْقُرْآنُ هُدًى لِّلنَّاسِ
وَبَيِّنَاتٍ مِّنَ الْهُدَىٰ وَالْفُرْقَانِ.

۽ هن ئي مهيني ۾ سڄي سال جي راتين کان افضل رات
ليلة القدر آهي، جنهن جو شان هزار مهينن جي راتين کان به
وڌيڪ آهي.

۽ هي اهو پيلارو مهينو آهي جنهن لاءِ رجب جي مهيني
کان وٺي نبي ڪريم روف الرحيم صلي الله عليه وسلم هيءُ
دعا گهرندا هئا،

قَالَ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا دَخَلَ
رَجَبُ قَالَ اللَّهُمَّ بَارِكْ لَنَا فِي رَجَبٍ وَشُعْبَانَ وَبَلِّغْنَا رَمَضَانَ
(مشڪوة صفحہ ۱۲۱)

(يعني، يا الله تون اسان کي رجب ۽ شعبان ۾ برڪت ڏي
۽ اسان تائين رمضان مهينو پهچاءُ)

رمضان شريف ۾ شيطان قيد ڪيا وڃن ٿا

حديث ۱: عَنْ أَبِي | حضرت ابو هريرة رضي الله

عنه فرمائي ٿو ته رسول الله صلي
الله جن فرمايو ته جڏهن رمضان

جي پهرين رات اچي ٿي ته
شیطان ۽ سرڪش جن
جڪڙيا وڃن ٿا ۽ دوزخ جا
دروازا بند ڪيا وڃن ٿا ۽
ڪوبه دروازو انهن مان نه ٿو
ڪوليو وڃي ۽ جنت جا دروازا
ڪوليا وڃن ٿا پوءِ انهن مان
ڪوبه بند نٿو ڪيو وڃي. ۽
هڪ پڪاريندڙ (الله جي طرفان)
اعلان ٿو ڪري ته اي ڀلائي ۽
نيڪي جا طالب اڳتي وڌ (نيڪ
عمل ڪر) ۽ اي برائي ۽ گناهين
جو ارادو ڪندڙ بند ره (گناه
ڪان ۽ الله ڏي رجوع ڪر) ۽
الله جي طرفان ڪيترائي ٻانها
آزاد ڪيا وڃن ٿا (دوزخ کان)
۽ هر رات ائين ٿيندو رهي ٿو.

هُرَبْرَةٌ عَنْ رَسُولِ اللَّهِ
صَلَّى اللَّهُ عَلَيْهِ وَسَلَّمَ
قَالَ إِذَا كَانَتْ أَوَّلُ لَيْلَةٍ
مِّنْ رَّمَضَانَ صُفِّدَتِ
الشَّيَاطِينُ وَمَرَدَةُ الْجَنِّ
وَعُلِقَتِ أَبْوَابُ النَّارِ فَلَمْ
يُفْتَحْ مِنْهَا بَابٌ وَفُتِحَتْ
أَبْوَابُ الْجَنَّةِ فَلَمْ يُغْلَقْ
مِنْهَا بَابٌ وَنَادَى مُنَادٍ
يَا بَاغِيَ الْخَيْرِ اقْبِلْ وَيَا
بَاغِيَ الشَّرِّ أَقْصِرْ وَلِلَّهِ
عُتْقَاءُ وَذَٰلِكَ فِي كُلِّ
لَيْلَةٍ. (سنن ابن ماجه)

صفحہ ۱۱۸

تشریح: هن حديث شريف ۾ رمضان شريف جي
فضيلت بيان ڪئي وئي آهي ته رمضان شريف جي اچڻ سان ئي
شیطان ۽ سرڪش جن زنجيرن ۾ جڪڙيا وڃن ٿا. جهنم جا
دروازا بند ڪيا وڃن ٿا ۽ جنت جا دروازا ڪوليا وڃن ٿا ۽
رمضان شريف جي هر رات انسانن کي الله تعاليٰ جي طرفان

سان الله تعاليٰ جي طرفان زنجيرن ۾ جڪڙيا وڃن ٿا،
 تان ته ٻين مهينن وانگر روزيدارن کي گمراه نه ڪري سگهن .
 ۽ مسلمان روزا ۽ تراويح، تلاوت قرآن، ۽ ذڪر الاهي ۾ مشغول
 رهن .

رمضان شريف جي اچڻ سان جهنم جا دروازا بند ڪيا
 وڃن ٿا ۽ جنت جا دروازا کوليا وڃن ٿا . دروازن کلڻ ۽ بند
 ٿيڻ مان ظاهري ۽ حقيقي معنيٰ مراد آهي، يعني جيڪڏهن
 رمضان ۾ ڪو نيك مومن فوت ٿئي ٿو ان کي جنت ملي ٿي ۽
 ان لاءِ جهنم جا دروازا بند آهن. ۽ جنت جي دروازن کلڻ
 ڪري مومن جا نڪ عمل بنا رکاوٽ جي مٽي کنيا وڃن ٿا،
 يا جنت جي دروازن کلڻ مان اهي نڪ عمل مراد آهن، جيڪي
 جنت جي دروازن کلڻ ۽ داخل ٿيڻ جو سبب ٿيندا، جيئن روزا
 ، تراويح، تلاوت قرآن، ذڪر ۽ رمضان شريف ۾ اهي عمل
 ٻين مهينن جي اعتبار سان زياده ڪيا وڃن ٿا . اهڙي طرح
 جهنم جي دروازن بند ٿيڻ مان انهن عملن جو ڇڏڻ مراد
 آهي، جيڪي جهنم ۾ داخل ٿيڻ جو سبب ٿين ٿا ۽ واقعي هن
 مهيني ۾ گناهن، براين ۽ ~~بيڪاري~~ کان ڪافي پاسو ڪيو وڃي
 ٿو.

يا ابواب جنت مان مراد آهي ته الله تعاليٰ جي رحمت
 جا دروازا هن مهيني ۾ هميشه کليل رهن ٿا ۽ هر وقت الله جي
 رحمت مومن تي نازل ٿيندي رهي ٿي.

قبوليت جي پڪار ٿيندي رهي ٿي . انهيءَ سان گڏوگڏ هن حديث ۾ روزيدار مومن لاءِ بي انتها بشارت ۽ خوشخبري پڻ آهي . چو ته شيطان ۽ سرڪش جن سمورو سال انسانن کي گمراه ۽ گناهن ۾ مبتلا ڪندا رهندا آهن . پر هن مهيني اچڻ گنهگار ، بدڪار ۽ بي عمل آهي ، پر الله جي بي پايان وسيع رحمت جوش ۾ اچي ڪري اڄ توکي پڪاري رهي آهي ته اي مسلمان! جيڪڏهن توکي ڪا ثواب ۽ پلائيءَ جي تانگهه طلب آهي ته اڄ وقت اٿئي الله ڏي موت ، نيڪ عمل ڪر ۽ براين بيچراين کان بچ ، الله جي رحمت ۽ بخشش جا دروازا اٿئي پهر تولا ۽ کليل آهن ۽ هي بي كيف ندامت رات اچي رهي آهي ته

آهي ڪو گناهن جي معافي
گهرندڙ؟ جو ان کي بخشيو
وڃي . آهي ڪو توبه ڪندڙ؟ جو
ان جي توبه قبول ڪئي وڃي آهي ڪو
سوال ڪندڙ جو ان کي ڏنو وڃي . آهي
ڪو دعا گهرندڙ؟ جو ان جي دعا قبول
ڪئي وڃي .

هَلْ مِنْ مُسْتَغْفِرٍ يُغْفَرُ لَهُ
هَلْ مِنْ تَائِبٍ يُتَابُ عَلَيْهِ
هَلْ مِنْ سَائِلٍ فَيُعْطَى
مِنْ دَاغٍ فَيُسْتَجَابُ لَهُ
(کنز العمال صفحہ نمبر
۴۷۰ ج ۸)

منهنجا پاءُ برابر رمضان کان پوءِ به تون يارهن مهينن ۾ توبه ، عبادت ۽ نيڪ عمل ڪري سگهين ٿو ، پر ان ۾ هي بخشش ، بي حساب رحمت ۽ قبوليت نه هوندي .
سوال : بعض دين اسلام کان ناواقف بي خبر ماڻهو

هي سوال ڪندا آهن ته جيڪڏهن واقعي رمضان شريف ۾ گمراه ڪندڙ شيطان زنجيرن ۾ جڪڙيا وڃن ٿا ته پوءِ هن مهيني ۾ گناهين جا ڪم نه ٿيڻ گهرجن ها حالانڪ رمضان شريف ۾ ڪافي گناه ٿيندا رهن ٿا؟

جواب نمبر ۱: هن حديث شريف ۾ شيطانن جي جڪڙجڻ جو ذڪر آهي ۽ واقعي شيطان انسانن کي گمراه ڪرڻ ۾ وڏو ڪردار ادا ڪن ٿا مگر هي ته ڪنهن به حديث نبوي مان ثابت نه آهي ته هر اغوا ۽ گمراهي جو سبب صرف شيطان ئي آهن ۽ جڏهن اها ڳالهه ڪنهن به معتبر دليل مان ثابت نه آهي ته پوءِ هي سوال ڪرڻ ڪيئن درست ٿيندو ته جڏهن شيطان جڪڙيل آهن ته گناه چوڻا ٿين؟ بلڪ حقيقت هي آهي ته گناه ڪرڻ جا مختلف اسباب آهن. شيطان، سرڪش جن، شيطان انساني، ”يعني بي دين گمراه ڪندڙ انسان“ نفوس خبيثه ”خراب طبيعتون“ ۽ بريون عادتون، هي سڀ انسان جي گنهگار ۽ گمراه ڪرڻ جا اسباب آهن. رمضان شريف ۾ ته فقط شيطان قيد ڪيا وڃن ٿا ۽ انهن جي قيد ٿيڻ ڪري واقعي رمضان شريف ۾ گناهين براين ۽ بچڙاين ۾ ڪافي ڪمي ٿي اچي وڃي. باقي جيئن ته انساني شيطان، خراب طبيعتون ۽ بريون عادتون موجود آهن تنهنڪري ڪجهه گناه به ٿين ٿا.

علمي نڪتہ: ان کان سواءِ جيڪڏهن هر گمراهي لاءِ شيطاني وسوسه ۽ فريب کي لازمي چيو ويندو ته پوءِ هر

شیطان جي گمراهي لاءِ به ٻئي شیطان کي سبب تسليم ڪرڻو پوندو ۽ ائين ڪرڻ سان تسلسل الي مالا نهاية له لازم ايندو، جيڪو متفق طور محال آهي لھذا هي ڳالھ مڃڻي پوندي ته هر گمراهي جو سبب فقط شیطان ناھن بلڪ نفس انسان ۽ برين عادت جو به ان ۾ وڏو دخل آهي، خود شیطان جي گمراهي به نفس جي ڪري ٿي.

جواب نمبر ۲: شیطان جو جڪڙجڻ گمراه ۽ گناھن ۾ مبتلان ڪرڻ فقط انھن روزيدارن لاءِ آهي، جيڪي پوري طرح روزي جي ادب ۽ شرطن جي رعايت ڪندا، مثلاً روزي ۾ ڪوڙ، ڳالھ هر قسم جي گناھن کان بچندا؛ فقط ڪاٺ پيئڻ کان بند رھڻ وارو روزو نه رکندا بلڪ انھن جي هٿن، پيرن، اکين ۽ زبان وغيره هر هڪ عضوي کي روزو هوندو يعني هر طرح جي خدائي نافرمانی کان هر عضو محفوظ هوندو. **اَللّٰهُمَّ اجْعَلْنَا مِنْهُمْ**. (حواشي نسائي شريف صفحہ ۲۹۹)

سوال: ندا يعني سڏ ڪرڻ مان مقصد ٻڌائڻ هوندو آهي، ۽ هي ندا جنھن جو هن حديث شريف ۾ ذڪر آهي، ڪو به نه ٿو ٻڌي، پوءِ ان پڪار ۽ سڏ مان ڪهڙو فائدو؟

جواب: ڪنھن به سڏ مان آواز پهچائڻ مقصود نه هوندو آهي، بلڪ ڪا ڳالھ سمجھائڻ ۽ ذهن نشين ڪرائڻ مقصود هوندو آهي. ۽ هن ندا مان به اهو فائدو حاصل آهي ڇو ته اها ندا مخبر صادق صلي الله عليه وسلم اسان تائين پهچائي ۽

سمجھائي آه. شايد انهيءَ ندا جو ئي هي اثر آهي جو رمضان شريف ۾ گھڻا بي نمازي به روزي ۽ نماز جي پابندي ڪن ٿا. حالانڪ روزو ته نماز کان به ڏکيو هوندو آهي. روزي ۾ اڃا بک جي تڪليف ۽ بدني ڪمزوري پيدا ٿيڻ جي باوجود گھڻا ماڻهو رات جو ڪافي حصو ڏڪر، مراقبہ، تلاوت قرآن ۽ نفلن پڙهڻ ۾ گذاريندا آهن. (حاشيہ السندي علي النسائي صفحہ ۳۰۰)

رورو ڍال (بچاءُ) آهي

حضرت عائشہ رضي الله عنها کان روايت آهي ته نبي ڪريم صلي الله عليه وسلم جن فرمايو ته روزو جهنم جي باه کان ڍال آهي، پوءِ جيڪو روزو رکي ته ان ڏينهن جاهلن وارا ڪم نه ڪري (بيهوده ڪلام ۽ گاريون وغيره نه ڏي). پوءِ جيڪڏهن ڪو شخص هن تي جهالت ڪري (روزيدار کي گار وغيره ڏي) پوءِ به روزيدار ان کي گار وغيره نه ڏي ۽ چوي ته مان روزيدار آهيان (مونکي وڙهڻ مناسب نه آهي) قسم آهي ان ذات جو جنهن جي دست قدرت

حديث نمبر ۲: عَنْ عَائِشَةَ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ الصِّيَامُ جَنَّةٌ مِنَ النَّارِ فَمَنْ أَصْبَحَ صَائِمًا فَلَا يَجْهَلُ يَوْمَئِذٍ وَإِنْ إِمْرًاؤُجْهَلَ عَلَيْهِ فَلَا يَشْتِمُهُ وَلَا يَسْتَبْكُهُ وَلِيَقُلْ إِنِّي صَائِمٌ وَالَّذِي نَفْسُ مُحَمَّدٍ بِيَدِهِ لَخُلُوفٌ فَمِ الصَّائِمِ أَطْيَبُ

عِنْدَ اللَّهِ مِنْ رِيحِ الْمَسْكِ. سنن نسائي
 ۳۱۲. صفحه

۾ محمد صلي الله عليه وسلم
 جي جان آهي ته روزيدار جي
 وات جي بوءِ الله تعالى وٽ
 مشڪ کان وڌيڪ پسند آهي.

تشریح: هن حديث شريف ۾ روزي کي ڍال ۽
 روزيدار کي مجاهد سان تشبيه ڏني وئي آهي جيئن حضرت
 عثمان ابن ابي العاص رضي الله عنه جي روايت ۾ صراحه سان
 پاڻ ڪريمن صلي الله عليه وسلم جا هي لفظ موجود آهن:
 الصَّوْمُ جَنَّةٌ كَجَنَّةِ أَحَدِكُمْ مِنَ الْقِتَالِ. يعني جهڙيءَ طرح ڍال
 مجاهد جي بچاءَ لاءِ اوزار آهي. اهڙي طرح روزيدار لاءِ به
 روزو ڍال آهي، جو دنيا ۾ گناهن جي ڪمن کان بچائي ٿو
 نفس جي سرڪشي ۽ خواهشات گهٽ ٿين ٿا ۽ آخرت ۾
 جهمر جي باه کان بچاءَ جو سبب بڻبو، ليڪن هي ياد رهن
 گهرجي ته روزو گناهن توڙي جهمر جي باه کان ڍال ۽ بچاءَ
 جو ذريعو تڏهن ٿيندو جڏهن روزي جا پورا حق ادا ڪيا
 ويندا. يعني اهي ڪم ڪيا ويندا جن سان الله ۽ ان جو رسول
 راضي ٿين ۽ انهن گناهن کان دور رهيو، جيڪي انهن جي
 ناراضي جو سبب ٿين. جيئن گلا ڪوڙ، ٺڳي ۽ ڪار گند کان
 پاسو ڪيو، پر جيڪڏهن پنهنجي اڳوڻي روش ۾ تبديلي نه
 آڻي ۽ رمضان ۾ روزن رکڻ جي باوجود غلط ڪارين کان باز
 نه اچيو ته روزو ان روزيدار لاءِ ڍال ثابت نه ٿيندو. جهڙي

طرح حضرت ابو عبیده رضي الله کان مروي آهي ته مون رسول خدا صلي الله عليه وسلم کان ٻڌو ته پاڻ فرمايائون ته: الصوم جنة مالر يخرقها يعني روزو ڍال آهي. جيستائين روزيدار ان کي نه ڦاڙي ۽ ڦاڙڻ مان مراد گلا آهي. (حاشيه سنن نسائي صفحه ۳۱۱)

لايجهل (جاهل نه ٿئي) جهل مان مراد غير ضروري ڪم ۽ بي فائده ڪلام مراد آهي. يعني جڏهن روزيدار روزو رکي ته ان کي گهرجي ته جاهل ماڻهن وانگر بنا ضرورت بلند آواز سان به نه ڳالهائي ۽ آهسته به اهڙو ڪم يا ڪلام نه ڪري جنهن ۾ ڪا مصلحت يا حڪمت نه هجي. نه فقط ايترو پر جيڪڏهن روزيدار سان ڪو ماڻهو نا مناسب ڪلام ڪري ٿو مثلاً گار ڏئي ٿو يا ان سان وڙهيو ته به روزيدار کي معذرت ڪري جند ڇڏائڻ گهرجي ۽ ان کي چئي ته مان روزيدار آهيان ۽ مونکي روزي ۾ گهٽ وڌ ڳالهائڻ جائز نه آهي ۽ منهنجي خاموشي جي صورت ۾ تنهنجو ڳالهائڻ به خلاف مروت آهي. مهرباني ڪري تون به خاموشي اختيار ڪر.

بعض محدثين جي چوڻ موجب زبان سان ڪجهه به چوڻ جي ضرورت نه آهي. صرف پنهنجي دل ۾ هي خيال ڪري ته مون کي روزو آهي ۽ روزي جي حالت ۾ گار گند ڏيڻ ۽ وڙهڻ مون کي مناسب نه آهي.

آخر حديث ۾ پاڻ ڪريم صلي الله عليه وسلم جن الله

تعالیٰ جو قسر کٿي فرمايو ته روزيدار جي وات جي بوءِ الله
وت مشڪ کان وڌيڪ بهتر ۽ پسندیده آهي .
روزيدار سڃاتا ويندا

جڏهن روزيدار محشر جي
حاضري لاءِ قبرن مان اٿندا ته
وات جي خوشبوءِ جي ذريعي
سڃاتا ويندا ته اهي روزيدار
آهن. روزيدارن جي وات جي
بوءِ الله تعاليٰ وت مشڪ کان
وڌيڪ خوشبودار آهي.

حديث نمبر ۲ : عَنْ أَنَسٍ
مَرْفُوعًا يَخْرُجُ الصَّائِمُونَ
مِنْ قُبُورِهِمْ يُعْرِفُونَ
بِرِيحٍ أَفْوَاهِهِمْ، أَفْوَاهُهُمْ
أَطْيَبُ عِنْدَ اللَّهِ مِنْ رِيحِ
الْمِسْكِ (ارشاد الساري
صفحہ ۳۴۶ جلد ثالث)

روزيدار لاءِ جنت کي سينگاريو وڃي ٿو

تحقيق جنت کي هڪ
سال (جي شروع) کان ٻئي يعني
ايندڙ سال جي رمضان مهيني لاءِ
سينگاريو وڃي ٿو ۽ تحقيق
جنت جي حورن کي هڪ سال
(جي شروع يعني شوال) کان ٻئي
سال تائين روزيدارن لاءِ
سينگاريو وڃي ٿو پوءِ جڏهن
رمضان شريف اچي ٿو ته جنت

حديث نمبر ۴ : إِنَّ الْجَنَّةَ
لَتُرَيَّنُ مِنَ الْحَوْلِ إِلَى
الْحَوْلِ لَشَهْرِ رَمَضَانَ وَإِنَّ
حُورَ الْعِينِ لَتُرَيَّنُ مِنَ
الْحَوْلِ إِلَى الْحَوْلِ لِمُؤَامِرِ
رَمَضَانَ فَإِذَا دَخَلَ رَمَضَانُ
قَالَتِ الْجَنَّةُ اللَّهُمَّ اجْعَلْ

دعا گهري ٿي ته يا الله هن
 مهني جي عزت ڪندڙ پنهنجا
 ٻانهان مون کي ڏي يعني مون ۾
 رهائ ۽ جنت جون حورون دعا
 گهرن ٿيون ته يا الله اسان کي
 پنهنجا اهي ٻانها خاوند ڪري
 ڏي ، جيڪي هن مهيني جي
 عزت ڪن ٿا ، پوءِ جيڪو
 شخص هن مهيني ۾ ڪنهن ٻئي
 مسلمان پيءُ تي ڪو بهتان به
 نه ٿو مڙهي ۽ نشي واري ڪابه
 شيءِ نه ٿو واپرائي ته الله تعاليٰ
 ان جا گناهه مٽي ڇڏي ٿو ، پر
 جنهن شخص هن مهيني ۾
 ڪنهن مسلمان تي ڪو ڙو بهتان
 مڙهيو يا نشي واري شيءِ
 استعمال ڪئي ته الله هن جا
 هڪ سال جا نيڪ عمل مٽي ٿو
 ڇڏي يعني اهي عمل هن روزي
 جي عوض هن کان ورتا
 ويندا تنهن ڪري رمضان
 مهيني ۾ الله تعاليٰ کان
 ڊڄو ۽ گناهه کان بچو ڇو
 ته هي مهينو خاص الله تعاليٰ جو
 آهي . الله تعاليٰ توهان کي يارهن
 مهينا ڏنا آهن ، جن ۾ اوهان

لِي فِي هَذَا الشَّهْرِ مِنْ
 عِبَادِكُمْ وَيَقْلُنَ الْحُورُ
 الْعَيْنُ ، اللَّهُمَّ اجْعَلْ لَنَا
 فِي هَذَا الشَّهْرِ مِنْ
 عِبَادِكُمْ أَزْوَاجًا فَمَنْ لَمْ
 يَقْذِفْ فِيهِ مُسْلِمًا
 بِبُهْتَانٍ وَلَمْ يَشْرَبْ فِيهِ
 مُسْكِرًا كَفَرَ اللَّهُ عَنْهُ
 ذُنُوبُهُ وَمَنْ قَذَفَ فِيهِ
 مُسْلِمًا أَوْ شَرِبَ فِيهِ
 مُسْكِرًا أَحْبَطَ اللَّهُ عَمَلَهُ
 لِسَنَةِ فَاَتَّقُوا شَهْرَ
 رَمَضَانَ فَإِنَّهُ شَهْرُ اللَّهِ
 جَعَلَ لَكُمْ أَحَدَ عَشَرَ
 شَهْرًا تَأْكُلُونَ فِيهِمْ
 وَتَشْرَبُونَ وَتَلَذُّوْنَ
 وَجَعَلَ لِنَفْسِهِ شَهْرًا
 فَاتَّقُوا شَهْرَ رَمَضَانَ فَإِنَّهُ

شهرُ الله تَبَارَكَ وَتَعَالَى

”عَنْ ابْنِ عَبَّاسٍ“ (کنز

العمال صفحہ ۴۷۶

جلد ثامن)

ڪاڻو پيئو، ۽ لذت حاصل ڪيو
ٿا ۽ هڪ مهينو پنهنجي ذات
لاءِ خاص ڪيائين. تنهن ڪري
رمضان مهيني ۾ الله تعاليٰ کان
ڊڄو ۽ ٻراين کان بچو، ڇو ته
هي خاص الله تعاليٰ جو مهينو آهي.

نصيحت: اي عزيز مسلمان! تون ڪيڏو نه خوش

قسمت آهين، جو روزي رکڻ سان هڪ اسلامي فرض ڪمان
سبڪدوش ٿيڻ کان سواءِ الله تعاليٰ توکي بي انتها اجر ۽ ثواب
به عطا فرمائي ٿو ۽ تنهنجا گناه به معاف ڪري ٿو. سمورو
سال تنهنجي لاءِ جنت کي سينگاريو وڃي ٿو، جنت تنهنجي لاءِ
مشتاق آهي، ۽ بهشتي حورون تنهنجي لاءِ تمنا ڪن ٿيون ۽ بار
گاه ايزدي ۾ دعا گهرن ٿيون ته يا الله! پنهنجاروزيدار ٻانهي
اسان کي ڏاوند ڪري عطا ڪر.

افسوس: جو ايتريين مهربانين ۽ نوازشن هوندي به

اسان مسلمانن کي هن ڀلاري مهيني جو پورو قدر ناهي ۽ اسان
جا ڪيترائي مسلمان ڀائر رمضان شريف ۾ ڍورن وانگر ڪاٽيندا
پيئندا وٽن ٿا. ڪي وري روزا به رکن ٿا پر ان جي ادب ۽
شرطن جي پوري پوءِ واري نه ٿا ڪن، ڪوڙ، گلا، چغليخوري ۽
گار گند کان پاسو نه ٿا ڪن، حالانڪ اهي اهڙا عمل آهن جو
سالن جي ڪئي ڪمائي، محنت ۽ نيڪي کي برباد ڪن ٿا،
جيئن هن ئي حديث شريف جي اندر نبي پاڪ صاحب لولاڪ
باعث ڪائنات عليه افضل الصلوات و اڪمل التحيات ارشاد فرمايو

آهي ته جنهن رمضان جي مهيني ۾ ڪنهن ٻئي مسلمان تي ڪو بهتان مڙهيو يا نشي واري شيءِ استعمال ڪئي ته ان جا هڪ سال جا عمل مڃيا وڃن ٿا.

اي مسلمان! جڏهن تون روزا به رکين ٿو ته پوءِ ان جي آداب ۽ شرائط جو پورو پورو خيال ڇو نه ٿو رکين؟ ياد رک ته روزي جو مقصد فقط ڪاٺ پيئڻ کان رڪڻ نه آهي، بلڪ اصل مقصد هي آهي ته تزڪيه نفس، تصفيه قلب حاصل ٿئي، نفساني، شهواني قوتون ڪمزور ٿين ۽ دل ۾ خوف خدا پيدا ٿئي. جيئن حضرت علامه بيضاوي رحمه الله فرمايو آهي:

روزي مان مقصد اڄ ۽ بڪ نه آهي بلڪ روزي جو مقصد آهي ناجائز خواهشات يعني سڌن جو ختم ٿيڻ، ڪاوڙ واري باه جو وسامڻ ۽ سرڪش نفس جو فرمانبردار ٿيڻ، جيڪي روزي رکڻ سان سان ئي حاصل ٿين ٿا. پوءِ جيڪڏهن روزيدار کي انهن مان ڪجهه به حاصل نه ٿيو ته الله تعاليٰ کي هن جي روزي جي ڪا پرواهه نه آهي ۽ الله تعاليٰ هن جي روزي کي قبول نه ٿو ڪري.

لَيْسَ الْمَقْصُودُ مِنْ مَشْرُوعِيَّةِ الصَّوْمِ نَفْسُ الْجُوعِ وَالْعَطَشِ بَلْ مَا يَتَّبِعُ مِنْ كَسْرِ الشَّهَوَاتِ وَإِطْفَاءِ نَائِرَةِ الْغَضَبِ وَتَطْوِيعِ النَّفْسِ الْأَمَّارَةِ فَإِذَا لَمْ يَحْصُلْ لَهُ شَيْءٌ مِنْ ذَلِكَ لَمْ يُبَالِ اللَّهُ بِصَوْمِهِ وَلَا يَقْبَلَهُ. —
التعليق المحمود علي سنن أبي داود ص ۳۲۲ جلد اول.

روزي جو بي حساب ثواب

حضرت ابو امامه رضي الله عنه
 کان روایت آهي ته مان رسول
 خدا صلي الله عليه وسلم جي
 خدمت آيس ۽ عرض ڪيم ته
 مون کي ڪنهن عمل جو حڪم
 ڪيو، مان توهان کان حاصل
 ڪيان (۽ ان تي عمل ڪيان)
 جواب ۾ حضور اڪرم صلي الله
 وسلم جن فرمايو ته روزي کي
 لازم ڪري وٺ ڇو ته روزي
 جي مٿ ڪو به عمل ڪونه آهي.

حديث ۵: عَنْ أَبِي أَمَامَةَ
 قَالَ أَتَيْتُ رَسُولَ اللَّهِ
 صَلَّى اللَّهُ عَلَيْهِ وَسَلَّمَ
 فَقُلْتُ مُرْنِي بِأَمْرٍ آخِذُهُ
 عَنْكَ قَالَ عَلَيْكَ بِالصَّوْمِ
 فَإِنَّهُ لَا مِثْلَ لَهُ (سنن
 نسائي صفحہ نمبر
 ۳۱۱ جلد اول) —

تشریح: هن حديث شريف ۾ روزي کي بي مثل
 چيو ويو آهي، جنهن مان ۾ مرادون ٿي سگهن ٿيون. هڪ هي
 ته روزو نفس اماره ۽ شيطان جي مڪر ۽ وسوسن جي دور
 ڪرڻ ۽ ناجائز خواهشات يعني سڌن جي ختم ڪرڻ ۾ بي
 مثل آهي. ٻي مراد هي ٿي سگهي ٿي ته اجر ۽ ثواب ۾ ٻيو ڪو
 به عمل روزي جي برابر ٿي نه ٿو سگهي. (حاشيه الامام
 السندي علي سنن نسائي صفحہ ۳۱۱)

نصيحت: اي مسلمان! تون سڀني امتن کان افضل ۽
 برتر امت جو هڪ خوش نصيب فرد آهين. ياد رک ته تنهنجي
 انهي شرف ۽ مرتبي جو دارو مدار الله تعاليٰ ۽ ان جي پياري

رسول جي اطاعت تي آهي. جيڪڏهن تون الله تعاليٰ جي پياري رسول صلي الله جو سچو امتي آهين، ته توکي به سندن فرمانن تي پوري طرح عمل ڪرڻ گهرجي، جيئن حضرت ابو امامه رضي الله عنه مٿيون فرمان ٻڌي ان تي عمل ڪيو.

فرمان رسول مقيول صلي الله عليه وسلم

جڏهن حضرت ابو امامه رضي الله عنه کي رسول خدا صلي الله عليه وسلم روزي رکڻ جو حڪم ڪيو ته پاڻ، سندن بيبي صاحبہ ۽ خادم هميشه روزو رکندا رهيا.

فَمَا رُؤِيَ أَبُو أَمَامَةَ وَلَا
أَمْرُهُ وَلَا خَادِمُهُ إِلَّا
صِيَامًا قَالَ فَكَانَ إِذَا رُؤِيَ
فِي دَارِهِمْ دُخَانٌ بِالنَّهَارِ
قِيلَ اغْتَرَاهُمْ ضَيْفٌ
(مسند امام احمد بن
حنبل صفحہ ۲۴۹ جلد
خامس)

پوءِ بغير روزي جي نه ڪڏهن
حضرت ابو امامه رضي الله عنه
نظر آيو، نه سندس گهر واري
۽ نه سندس غلام، راوي فرمائي
ٿو ته پوءِ جيڪڏهن ڏينهن جو
ابو امامه جي گهر ۾ باه نظر
ايندي هئي ته چيو ويندو هو ته
اڄ هن وٽ ڪو مهمان آيو
آهي.

رمضان ۾ نيڪ عمل جو ثواب:-

حديث نمبر ۶: وَعَنْ
سَلْمَانَ الْفَارِسِيِّ قَالَ
خَطَبَنَا رَسُولُ اللَّهِ صَلَّى
حضرت سلمان فارسي فرمائي ٿو
ته شعبان جي آخري ڏينهن ۾
رسول الله صلي الله عليه وسلم

جن اسان جي اڳيان خطبو بيان
 ڪيو. يعني وعظ ڪيائون ۽ ان
 ۾ فرمايائون ته اي انسانو!
 توهان تي هڪ وڏي مهيني پاڇو
 ڪيو آهي جيڪو برڪت وارو
 مهينو آهي. جنهن ۾ هڪ اهڙي
 رات به آهي جيڪا هزار مهينن
 کان وڌيڪ آهي! الله تعاليٰ هن
 مهيني جا روزا فرض ڪيا آهن ۽
 رات جي بيهڻ کي نفل قرار ڏنو
 آهي جيڪو هن مهيني ۾ ڪنهن
 به نيڪي يعني نفلي عبادت سان
 الله تعاليٰ جو قرب حاصل ڪرڻ
 چاهيندو ته ان کي ٻين مهينن جي
 فرض ادا ڪرڻ جيسترو ثواب
 ملندو ۽ جيڪو شخص هن
 مهيني ۾ فرض ادا ڪري ٿو ته
 ان کي رمضان کان سواءِ ٻين
 مهينن جي ستر فرضن جي ادا
 ڪرڻ جيسترو ثواب ملي ٿو. هي
 صبر جو مهينو آهي ۽ صبر جو
 ثواب جنت آهي. هي غمخواري ۽
 همدردي جو مهينو آهي. هي
 اهڙو مهينو آهي جنهن ۾ ايمان
 وارن جو رزق وڌايو وڃي ٿو.

اللَّهُ عَلَيْهِ وَسَلَّمَ فِي آخِرِ
 يَوْمٍ مِنْ شُعْبَانَ فَقَالَ
 يَا أَيُّهَا النَّاسُ قَدْ أَظْلَلَكُمْ
 شَهْرٌ عَظِيمٌ شَهْرٌ مُبَارَكٌ
 شَهْرٌ فِيهِ لَيْلَةٌ خَيْرٌ مِنَ
 أَلْفِ شَهْرٍ جَعَلَ اللَّهُ
 صِيَامَهُ فَرِيضَةً وَقِيَامَ لَيْلِهِ
 تَطَوُّعًا مَنْ تَقَرَّبَ
 فِيهِ بِخَصْلَةٍ مِنَ الْخَيْرِ كَانَ
 كَمَنْ أَدَّى فَرِيضَةَ فِيمَا
 سِوَاهُ وَمَنْ أَدَّى فَرِيضَةً
 فِيهِ كَانَ كَمَنْ أَدَّى
 سَبْعِينَ فَرِيضَةً فِيمَا سِوَاهُ
 وَهُوَ شَهْرُ الصَّبْرِ وَالصَّبْرُ
 ثَوَابُهُ أَجَلُ ثَوَابِ شَهْرِ
 الْمَوَاسَاتِ وَشَهْرٌ يُزَادُ
 فِيهِ رِزْقُ الْمُؤْمِنِ مَنْ قَطَرَ

جيڪو هن مهيني ۾ ڪنهن روزيدار کي روزو افطار ڪرائي ٿو ته اهو عمل ان شخص جي گناه بخشجن ۽ جهنم جي باه کان گردن آزاد ٿيڻ جو سبب ٿئي ٿو ۽ روزي کولائيندڙ کي به روزي رکڻ جيترو ثواب ملي ٿو ۽ روزيدار جي ثواب مان ذرو به گهٽايو نه ٿو وڃي. اسان عرض ڪيو ته يارسول الله! اسان سڀني وٽ ته ايترو ناهي جو روزيدار کي افطار ڪرايون. يعني ڪي بلڪل غريب آهن جن وٽ ايترو به ناهي جو روزائت کي روزو کولائين. پوءِ رسول الله جن فرمايو ته هي ثواب الله تعاليٰ ان شخص به ڏيندو جيڪڏهن کير جي لسي جي هڪ ڍڪ يا هڪ ڪارڪ يا پاڻيءَ جي ڍڪ سان روزو کولائيندو. جيڪو شخص روزيدار کي ڍؤ ڪري ڪارائيندو ته الله تعاليٰ ان شخص کي منهنجي حوض مان ايترو ته ڍؤ تي پاڻي پياريندو جو ڪڏهن به ان کي اڃ نه لڳندي تان ته وڃي جنت ۾ داخل ٿئي (جنت ۾ اڃ نه هوندي) هي اهڙو مهينو آهي جو هن جو پهريون حصو رحمت

فِيهِ صَائِمًا كَانَ لَهُ مَغْفِرَةٌ لِّذُنُوبِهِ وَعِثَّقَ رَقَبَتَهُ مِنَ النَّارِ وَكَانَ لَهُ مِثْلُ أَجْرِهِ مِنْ غَيْرِ أَنْ يَنْتَقِصَ مِنْ أَجْرِهِ شَيْءٌ قُلْنَا يَا رَسُولَ اللَّهِ لَيْسَ كُلُّنَا نَجِدُ مَا نَفْطِرُ بِهِ الصَّائِمُ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ يُعْطِي اللَّهُ هَذَا الثَّوَابَ مَنْ فَطَرَ صَائِمًا عَلِي مَذْقَةً لَبَنٍ أَوْ تَمْرَةٍ أَوْ شَرْبَةً مِنْ مَاءٍ وَمَنْ أَشْبَعَ صَائِمًا سَقَاهُ اللَّهُ مِنْ حَوْضِي شَرْبَةً لَا يَظْمَأُ حَتَّى يَدْخُلَ الْجَنَّةَ وَهُوَ شَهْرُ أَوَّلِهِ رَحْمَةٌ وَأَوَسْطُهُ مَغْفِرَةٌ وَآخِرُهُ

آهي وچ وارو حصو بخشڻ آهي
۽ پڇاڙي وارو جهنم جي باه کان
آزادي آهي جيڪو شخص هن
مهيني ۾ پنهنجي ٻانهي يعني
روزيدار ٻانهي تي ڪم ۾
هلڪائي ڪندو ته الله تعاليٰ ان
جا ڪنڀا بخشيندو ۽ دوزخ جي
باه کان نجات ڏيندو.

عَنْ النَّارِ وَمَنْ حَقَّفَ
عَنْ مَمْلُوكِهِ فِيهِ غَفَرَ
اللَّهُ لَهُ وَأَعْتَقَهُ مِنَ النَّارِ.
(مشڪوٰۃ المصابيح
صفحہ ۱۷۳)

تشریح: شهر يزداد فيه رزق المومن (هي اهو مهينو
آهي، جنهن ۾ روزيدار مومن جو رزق وڌايو وڃي ٿو) يعني
پنهنجي حيثيت ۽ پهچ موجب جيتري قدر ڪو مسلمان زياده
خرچ ڪندو ته ان جي ظاهري آمدني ۾ به اوتري برڪت
پوندي، اهوئي سبب آهي جو حضور پر نور شافع يوم النشور صلي
الله عليه وسلم جن هن مهيني ۾ ڪشادگي سان دل کولي خرچ
ڪرڻ جو حڪم ڏنو آهي.

رمضان ۾ خرچ ڪرڻ:-

(پاڻ سڳورن صلي الله عليه
وسلم جن فرمايو آهي ته) رمضان
مهيني ۾ خرچ ڪرڻ ۾
ڪشادگي ڪيو، ڇو ته هن
مهيني ۾ خرچ ڪرڻ کويا ڪم الله
تعالٰي جي راه ۾ خرچ ڪرڻ آهي.

حديث نمبر ۷: أَبَسُّوا
بِالتَّقَةِ فِي شَهْرِ رَمَضَانَ
فَإِنَّ التَّقَةَ فِيهِ كَالْتَّقَةِ فِي
سَبِيلِ اللَّهِ. (كنز العمال
صفحہ ۶۴ جلد ثامن)

فائدو: ياد رکڻ گهرجي ته رمضان شريف توڙي ٻين مهينن ۾ سڀ کان بهتر خرچ ڪرڻ جي جاءِ پنهنجو گهر آهي. عام طور ڏٺو ويو آهي ته گهڻا ماڻهو دوستن يارن لاءِ ته ضروري ۽ غير ضروري تڪلف ڪندا آهن، مگر پنهنجي اهل و عيال جي لاءِ هميشه تنگي ۽ بخيلي وارو برتاءُ ڪندا آهن، حالانڪ سڀني کان وڌيڪ قرب، پيار، محبت، توڙي ڪارائڻ پيارڻ جا حقدار پنهنجي گهر جا فرد ۽ پاڙيسري آهن.

گهر ۾ خرچ ڪرڻ جو ثواب

<p>جيڪڏهن تون هڪ دينار پنهنجي گهر وارن تي خرچ ڪرين ۽ ٻيو دينار الله تعاليٰ جي واٽ ۾ خرچ ڪرين ته انهن ۾ بهتر دنيا راهو آهي، جيڪو تون پنهنجي گهر وارن تي خرچ ڪرين ٿو.</p>	<p>حديث ۸: دِينَارٌ تُنْفِقَهُ عَلَىٰ أَهْلِكَ وَدِينَارٌ تُنْفِقَهُ فِي سَبِيلِ اللَّهِ أَفْضَلُهُمَا الَّذِي تُنْفِقُهُ عَلَىٰ أَهْلِكَ (ارشاد الساري شرح بخاري صفحہ ۳۴۶ جلد ثالث)</p>
---	--

علمي نڪتو: هن حديث کي بيان ڪري حضرت علامه قسطلاني رحمۃ الله عليه ان جو سبب هي ذڪر ڪيو آهي ته اهل عيال تي خرچ ڪرڻ فرض عين آهي ۽ جهاد ڪرڻ فرض ڪفايه آهي ۽ فرض ڪفايه جو مرتبو فرض عين کان گهٽ آهي. ان ڪري حديث ۾ اهل عيال تي خرچ ٿيل دينار کي الله جي واٽ ۾ جهاد ڪرڻ کان افضل فرمايو ويو آهي. (ارشاد

ساري صفحہ ۲۴۶ جلد ۳

رمضان ۾ الله تعالى جي ڀلائي

توهان وٽ برڪت وارو مهينو رمضان آيو آهي انهيءَ ۾ ايتري ته ڀلائي آهي جو انهيءَ سان الله تعالى توهان کي گهيري ٿو ڇڏي. پوءِ (روزيدارن تي) الله تعالى جي رحمت نازل ٿئي ٿي ۽ هن مهيني ۾ (روزيدارن جا) گناه ميتيا وڃن ٿا ۽ دعائون قبول ڪيون وڃن ٿيون. هن مهيني ۾ الله تعالى توهان جي رشڪ ڪرڻ کي ڏسي ٿو (ته ڪيئن نڪ عملن ۾ هڪ ٻئي کان وڌڻ جي ڪوشش ڪيو ٿا) ۽ الله تعالى ملائڪن وٽ توهان تي فخر ٿو ڪري. تنهن ڪري توهان به الله تعالى وٽ بهتر عمل پيش ڪيو. يقيناً اهو شخص بدبخت آهي، جيڪو هن مهيني ۾ الله تعالى جي رحمت کان محروم رهجي ويو.

حديث نمبر ۹: اَتَاكُمْ شَهْرُ رَمَضَانَ شَهْرُ بَرَكَهٍ فِيهِ خَيْرٌ يَفْشِيْكُمْ اللهُ فَيَنْزِلُ الرَّحْمَةُ وَيَحُطُّ فِيهِ الْخَطَايَا وَيُسْتَجَابُ فِيهِ الدُّعَاءُ يَنْظُرُ اللهُ اِلَي تَنَافُسِكُمْ وَيُبَاهِي بِكُمْ مَلَائِكَتَهُ فَاَدُّوا اللهَ مِنْ اَنْفُسِكُمْ خَيْرًا فَاِنَّ الشَّقِيَّ مَنْ حُرِمَ فِيهِ رَحْمَةُ اللهِ عَزَّ وَجَلَّ
(ڪنز العمال صفحہ ۴۶۷)

حديث ۱۰- وَعَنْ
عَبْدِ اللَّهِ بْنِ عَمْرٍو أَنَّ
رَسُولَ اللَّهِ صَلَّى اللَّهُ
عَلَيْهِ وَسَلَّمَ قَالَ الصَّيَامُ
وَالْقُرْآنُ يَشْفَعَانِ لِلْعَبْدِ
يَقُولُ الصَّيَامُ أَيْ رَبِّ
إِنِّي مَنَعْتُهُ الطَّعَامَ
وَالشَّهَوَاتِ بِالنَّهَارِ
فَشَفِّعْنِي فِيهِ وَيَقُولُ
الْقُرْآنُ مَنَعْتُهُ النَّوْمَ
بَالَيْلِ فَشَفِّعْنِي فِيهِ
فَيُشَفَّعَانِ مَشْكُوعَاةَ
المصاحبيح (۱۷۳)

حضرت عبدالله رضي الله عنه
کان روایت آهي ته نبي ڪريم
صلي الله عليه وسلم جن فرمايو
ته روزو ۽ قرآن بارگاه الاهي ۾
روزيدار ٻانهي جي شفاعت
ڪندا، روزو چوندو ته اي
منهنجا رب! مون تنهنجي ٻانهي
کي ڪاڌي ڪاڻڻ ۽ سڌن پوري
ڪرڻ کان ڏينهن جو روڪيو،
پوءِ ان لاءِ منهنجي شفاعت قبول
ڪر ۽ قرآن شريف چوندو ته
مون رات جو هن کي (تلاوت ۽
تراويح سبب) نند کان روڪيو،
تنهن ڪري هن جي حق ۾
منهنجي شفاعت قبول ڪر. پوءِ
الله تعاليٰ وٽ روزيدار لاءِ ٻنهي
(روزي ۽ قرآن) جي شفاعت قبول
ڪئي ٿي وڃي.

روزيدار جا گناه معاف ڪيا وڃن ٿا

حديث ۱۱- عَنْ أَبِي
هُرَيْرَةَ قَالَ قَالَ رَسُولُ
اللَّهِ صَلَّى اللَّهُ عَلَيْهِ وَسَلَّمَ
مَنْ صَامَ رَمَضَانَ

حضرت ابوهريره رضي الله عنه
فرمائي ٿو ته نبي ڪريم صلي
الله عليه وسلم جن فرمايو ته
جنهن شخص ايمان يعني دل جي

تصديق سان روزي کي فرض سمجهي الله تعاليٰ جي رضا ۽ ثواب جي ارادي سان رمضان ۾ روزو رکيو، ته ان جا اڳيان ڪيل گناه معاف ڪيا وڃن ٿا ۽ جيڪو شخص رمضان ۾ دل جي تصديق سان الله تعاليٰ جي رضا ۽ ثواب خاطر بيٺو يعني تراويح پڙهين ته ان جا به اڳيان گناه معاف ڪيا وڃن ٿا ۽ جيڪو شخص دل جي تصديق سان الله تعاليٰ جي رضا ۽ ثواب جي اميد رکي قدر واري رات بيهي عبادت ڪري ٿو ته ان جا به اڳيان گناه بخشيا وڃن ٿا.

تشریح: هن حديث شريف ۾ رمضان شريف جي

احترام ڪندڙ مومن، روزيدار، رات جو بيهي تراويح پڙهندڙ ۽ قدر واري رات جاڳي عبادت ڪندڙ لاءِ گناهن جي بخشش جو بيان ٿيل آهي، نه فقط ايترو پر سنن ڪبريٰ ۾ حضرت قتبيہ بن سعيد جي روايت سان نساڻي، جيڪا حديث ذڪر ڪئي آهي ان ۾ تاخر جو لفظ پڻ ذڪر ٿيل آهي، جنهن موجب بعد وارا گناه پڻ معاف ڪيا وڃن ٿا. (ارشاد الساري شرح بخاري

صفحہ ۳۵۲ جلد ثالث)

إِيمَانًا وَاحْتِسَابًا غُفِرَ لَهُ مَا تَقَدَّمَ مِنْ ذَنْبِهِ
وَمَنْ قَامَ رَمَضَانَ إِيمَانًا
وَاحْتِسَابًا غُفِرَ لَهُ مَا
تَقَدَّمَ مِنْ ذَنْبِهِ وَمَنْ
قَامَ لَيْلَةَ الْقَدْرِ إِيمَانًا
وَاحْتِسَابًا غُفِرَ لَهُ مَا
تَقَدَّمَ مِنْ ذَنْبِهِ.
(متفق عليه)

مشکوٰۃ المصابيح

ص ۱۷۳)

ياد رکڻ گهرجي ته ايماناً ۽ احتساباً ٻئي لفظ مفعول له يعني علت ۽ سبب ٿي واقع ٿيا آهن. لهنذا هي انعام، اڪرام ۽ بخشش فقط انهن خوش نصيب مؤمنن جي لاءِ آهي، جيڪي خاص الله تعاليٰ جي رضا ۽ ثواب خاطر رمضان جا روزا رکن ٿا، تراويح پڙهن ٿا ۽ رات جو بيهي الله تعاليٰ جي عبادت ڪن ٿا. انهن جي روزي رکڻ جو سبب نه مائهن جو خوف هجي نه شرمساري جو ڊپ ۽ نه ٻين کي ڏيکارڻ مقصد هجي ۽ نه ٻار سمجهي لاچار ڪان روزو رکيو هجي. بلڪ دل جي شوق ۽ خوشيءَ سان روزو رکيو هجي ۽ ان ۾ ڪوڙ ۽ فتنن وغيره کان به بچيو هجي.

(ملخصا حاشيه علامه سيوطي و علامه ابوالحسن سنڌي علي سنن نسائي صفحہ ۲۳۸ و صفحہ ۳۰۷، جلد اول)
 فائدو: حديث شريف ۾ لفظ من ذنبه اگرچہ عام آهي، مگر جمهور محدثين هن مان فقط صغيرا گناه مراد ورتا آهن. (ارشاد الساري صفحہ ۳۵۲ جلد ثالث)

۱. عملن جو ثواب ڏهوئون

<p>حضرت عبدالله بن مسعود رضي الله عنه فرمائي ٿو ته نبي ڪريم صلي الله عليه وسلم جن فرمايو آهي ته الله تعاليٰ انسان جي هر نيڪ عمل جو ثواب ڏهن کان وٺي ستن سون تائين وڌائي ٿو،</p>	<p>حديث ۱۲: عَنْ عَبْدِ اللَّهِ بْنِ مَسْعُودٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ اللَّهَ عَزَّ</p>
---	--

وَجَلَّ جَعَلَ حَسَنَةً ابْنِ
 آدَمَ بِعَشْرِ أَمْثَالِهَا إِلَى
 سَبْعِ مِائَةٍ ضِعْفٍ إِلَّا الصَّوْمَ
 وَ (قَالَ اللَّهُ) وَالصَّوْمُ
 لِي وَأَنَا أَجْزِي بِهِ
 وَلِلصَّائِمِ فَرْحَتَانِ فَرْحَةٌ
 عِنْدَ افْطَارِهِ وَفَرْحَةٌ يَوْمَ
 الْقِيَامَةِ وَلَخَلُوفٌ فَمِ
 الصَّائِمِ أَطْيَبُ عِنْدَ اللَّهِ
 مِنْ رِيحِ الْمُسْكِ
 (مسند امام احمد
 ص ۴۴۶ جلد اول)

مگر روزو (ان جو ثواب ستن
 سون کان به وڌيڪ ملي ٿو، ڇو
 ته الله تعاليٰ فرمائي ٿو). روزو
 صرف منهنجي لاءِ آهي ۽ ان جو
 بدلو روزيدار کي مان پاڻ
 ڏيندس ۽ روزيدار کي به
 خوشيون حاصل ٿين ٿيون. هڪ
 خوشي روزي کولڻ وقت ۽ ٻي
 خوشي قيامت ڏينهن (الله
 تعاليٰ جي ديدار وقت) ۽ روزيدار
 جي وات جي بوءِ الله تعاليٰ وٽ
 مشڪ کان وڌيڪ خوشبودار ۽
 وڻندڙ آهي.

تشریح: الله تعاليٰ انسانن جي نيڪ عملن کي ڏهن
 عملن جي ثواب کان وٺي وڌائيندو رهي ٿو، پوءِ جيترو عمل ۾
 زياده اخلاص هوندو اوترو ان جو اجر به زياده ٿيندو تان ته
 زياده اخلاص واري کي ۷۰۰ نيڪ عملن جو ثواب ملي ٿو، پر
 روزي جو اجر ستن سون تائين به محدود ناهي، روزي کي الله
 تعاليٰ پنهنجو محبوب عمل سڏي ان جو بدلو پنهنجي ڌمي کنيو
 آهي، لھذا روزيدار کي الله تعاليٰ بي حساب ثواب عطا

فرمائيندو.

نسبتہ: روزي کي الله تعاليٰ پاڻ ڏي نسبت ڏني آهي. حالانڪ جميع اعمال صالحه (نيڪ عمل) الله تعاليٰ جي لاءِ ئي آهن. محدثين ڪرام ان جا مختلف سبب ذڪر ڪيا آهن، جن مان ڪجهه هت پيش ڪجن ٿا.

هڪ هي ته مشرڪن روزي کان سواءِ هر عبادت ۾ الله تعاليٰ سان پنهنجي معبودن کي شريڪ ڪيو آهي، مثلاً صدقہ، سجدہ، ذڪر وغيرہ، صرف روزو ئي اهو عمل ۽ عبادت آهي، جو ڪنهن بہ قوم ڪنهن بہ زماني ۾ پنهنجي ڪوڙن معبودن لاءِ روزو نہ رکيو، ان ڪري الله تعاليٰ روزي کي خاص پنهنجو سڏيو ۽ روزيدارن جي روزي جو عيوض بہ پنهنجي ذمي ڪيو ۽ ان جو ڪو شمار ۽ اندازو ناهي تہ ڪيترو زياده اجر ملندو، ڇو تہ ڪو بہ سخي جڏهن بذات خود اجورو ڏيڻ جو ذمہ ڪڻندو آهي تہ ان جو مطلب هي هوندو آهي تہ سخي پنهنجي حيثيت موجب تمام گهڻو بدلو عطا ڪندو ۽ الله تعاليٰ جي وسيع نعمتن ۽ رحمتن جو تہ ڪو اندازو ئي ناهي. بقول علامہ ابو الحسن سندي محشي سنن نسائي ”انه لاحد له“ الله پاڪ جي اجر جي ڪا بہ حد ناهي، غير محدود ۽ غير محصور آهي.

پيو: نماز، جهاد، صدقہ ۽ حج وغيرہ ظاهري عبادتون آهن، جن ۾ رياءُ ٿي سگهي ٿو، ڇو تہ هي اهڙا عمل

آمن جو ظاهر ڪرڻا پون ٿا ۽ ماڻهو نيڪ سمجهي تعظيم وغيره ڪن ٿا، جنهن ڪري نفس کي خوشي ٿئي ٿي، پر جيئن ته روزي جو تعلق فقط خالص نيت سان آهي ۽ نيت مخفي عمل آهي، جنهن ۾ رياءُ ڪونه ٿو ٿي سگهي، ان ڪري الله پاڪ فرمايو ته ”الصوم لي“ روزو خاص منهنجي لاءِ آهي ۽ ان ۾ نفعي لذت ۽ مزي جو ڪو دخل ناهي.

ٽيون: کائڻ پيئڻ کان بي پرواهه هجڻ الله پاڪ جي صفت آهي ۽ روزيدار به جيئن ته انهن ڳالهين کان بچي ڪري متعلق باخلاق الله (الله پاڪ جون صفتون پاڻ ۾ پيدا ڪري ٿو) ٿئي ٿو، تنهن ڪري روزيدار کي به الله تعاليٰ جو خصوصي قرب حاصل ٿئي ٿو، ان ڪري الله پاڪ فرمايو ته روزو منهنجي لاءِ آهي ۽ ان جو بدلو آءُ ڏيندس.

چوٿون: الله پاڪ پنهنجي پسنديدگي ۽ روزي جي عزت ۽ شرف کي ظاهر ڪرڻ لاءِ ”الصوم لي“ يعني روزو منهنجي لاءِ آهي فرمايو، جهڙي طرح قرآن پاڪ ۾ حضرت صالح عليه السلام واري ڏاڇي کي الله پاڪ ”ناقة الله“ يعني الله جي ڏاڇي فرمايو، اهڙي طرح ڪعبه الله شريف کي بيت الله مان ان ڪري چيو ويو، جيئن هن جو شرف ظاهر ٿئي، حالانڪ دنيا جون ٻيون به سڀ شيون الله پاڪ جي لاءِ ئي آهن.

پنجون: الله تعاليٰ روزي جي نسبت پاڻ ڏانهن

ڪري گویا ڪم انسانن کي هي حڪم فرمايو ته اي انسان! دنيا جا سڀ ڪاروبار تنهنجا پنهنجي نفس خاطر آهن جڏهن ته روزو خاص منهنجي رضا جي لاءِ ئي آهي. پوءِ ائين نه ٿئي متان تون پنهنجي ڪم ڪار ۾ مصروف ٿي منهنجو روزو ڇڏي ڏين.

ٻه فرحتون

هن حديث شريف ۾ روزيدار لاءِ ٻن فرحتن جو ذڪر ڪيو ويو آهي. انهن مان هڪ فرحت ۽ خوشي دنيا ۾ روزي کولڻ وقت حاصل ٿئي ٿي ۽ ٻي قيامت جي ڏينهن حاصل ٿيندي. روزي کولڻ وقت خوشي يا ته ان ڪري حاصل ٿئي ٿي، جو الله پاڪ جي هڪ عبادت صحيح طريقي سان ادا ڪيائين، ان ۾ ڪو به اهڙو ڪم نه ڪيائين جيڪو روزي ۾ منع هجي، يا ان ڪري جو الله پاڪ هڪ نيڪ عمل ڪرڻ جي توفيق بخشي يا ان لاءِ جو ڏينهن ۾ اڃ ۽ بڪ جي تڪليف هئي ۽ فطرتاها تڪليف ختم ٿيڻ تي انسان جي طبيعت ۾ خوشي ۽ لذت پيدا ٿئي ٿي ۽ قيامت ۾ خوشي يا ته روزي جي ثواب ملڻ ڪري حاصل ٿيندي يا الله تعاليٰ جو دیدار ڪري ٻانهو خوش ٿيندو. (ملخصا ارشاد الساري صفحہ ۲۵۵ جلد ثالث، شرح نووي عليٰ مسلم صفحہ ۲۶۲، حواشي نسائي صفحہ ۳۰۸ ۽ صفحہ ۳۰۹)

مشڪ کان وڌيڪ خوشبودار

مشڪ عطر يا ڪنهن به خوشبوءِ مان فائدو حاصل ڪرڻ کان الله تعاليٰ جي ذات، پاڪ ۽ منزّه آهي. باوجود انهيءَ جي هن حديث شريف ۾ مجازاً روزيدار جي وات جي بوءِ کي الله تعاليٰ وٽ مشڪ ۽ عطر کان وڌيڪ چيو ويو آهي. لھذا حديث شريف جو مطلب هي ٿيندو ته جهڙي طرح اوهان انسانن وٽ مشڪ نهايت پسنديدہ شيءِ آهي ۽ پسنديدہ خوشبودار شين کي اوهان قريب رکندا آھيو، اهڙي طرح روزيدار جي وات جي بوءِ کي الله تعاليٰ وٽ ان کان به زياده قرب حاصل آهي. جيڪو قرب مشڪ کي اوهان وٽ حاصل ٿئي ٿو، يا مطلب هي ٿيندو ته جهڙي طرح اوهان وٽ مشڪ عطر مڪيندڙ ماڻهو زياده معزز ھونڌو آھي ۽ اوهان ان جي هر ڳالهه قبول ڪندا آھيو، اهڙي طرح رب پاڪ وٽ معزز ۽ قبوليت وارو ماڻهو اهو آهي. جيڪو ان جي فرمان کي مڃيندي کائڻ پيئڻ ترڪ ڪري ٿو ۽ ان جي وات ۾ بوءِ پيدا ٿئي ٿي ۽ اهو مرتبو الله پاڪ وٽ عطر ۽ خوشبوءِ مڪيندڙ کي خوشبوءِ ۽ نياوي جي ڪري حاصل نه ٿو ٿئي. (حاشيه نسائي شريف صفحہ ۲۰۹ و شرح نووي عليٰ مسلم صفحو ۳۶۳)

هي مرتبو روزيدار کي ان ڪري حاصل ٿئي ٿو جو جيڪو به عمل خاص الله پاڪ جي رضا خاطر ڪيو ٿو وڃي، اهو عمل ۽ ان عمل جي ڪري پيدا ٿيندڙ هر وصف الله پاڪ

وٽ نهايت پسندیده آهي. پوءِ کڻي دنيا ۾ ماڻهن کي ناپسند ڇو نه هجي. جيئن حديث شريف ۾ اچي ٿو ته الله پاڪ جي واٽ ۾ جهاد ڪندڙ مجاهدن جي هلڻ ڪري، جيڪو زمين مان غبار اٿي ٿو، اهو غبار جنت ۾ بهشتين کي خوشبوءِ جي صورت ۾ ڏٺو ويندو ۽ قيامت جي ڏينهن شهيدن جي بدن تي لڳل رت ۾ مشڪ جهڙي وڻندڙ خوشبوءِ هوندي، اهڙي طرح روزو به جيئن ته الله پاڪ ۽ روزيدار جي وچ ۾ هڪ مخفي نيڪ عمل آهي، جنهن جي ڪنهن ٻئي کي خبر نه ٿي پوي. ان پياري عمل جي ڪري ان روزيدار جي واٽ جي بوءِ الله پاڪ کي مشڪ کان وڌيڪ پسند آهي. (ارشاد الساري صفحہ ۳۵۵)

فائدو: حديث شريف ۾ روزن مان مراد انهن نيڪ بختن جا روزا آهن، جن جا روزا زبان توڙي بدن جي ٻين عضون جي نافرمانين ۽ گناهن کان محفوظ هجن. (زهر بي علي سنن نسائي، صفحہ ۲۰۹ جلد اول)

جنت جو دروازو

حضرت ابو هريرة کان روايت آهي ته رسول الله صلي الله عليه وسلم کان روايت آهي ته جنهن شخص جوڙو يعني ٻه شيون الله تعاليٰ جي واٽ ۾ خرچ ڪيون اهو جنت جي دروازن مان سڌو

حديث ۱۲: عَنْ أَبِي هُرَيْرَةَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ مَنْ أَنْفَقَ زَوْجَيْنِ فِي سَبِيلِ اللَّهِ نُودِيَ مِنْ

ويندو. اي خدا جا ٻانهن ! هي دروازو ڀلو آهي پوءِ جيڪو شخص نمازي هوندو، ان کي نماز جي دروازي کان سڏيو ويندو ۽ جيڪو شخص مجاهدن مان هوندو ان کي جهاد جي دروازي مان سڏيو ويندو ۽ جيڪو شخص روزيدارن مان هوندو ان کي ريان دروازي مان سڏيو ويندو، ۽ جيڪو شخص صدقہ ڏيندڙن مان هوندو، ان کي صدقي جي دروازي کان سڏيو ويندو، پوءِ حضرت ابو بڪر رضي الله عنه عرض ڪيو ته يا رسول الله صلي الله عليک وسلم منهنجا ماءُ پيءُ توهان تان قربان ٿين، انهن دروازن مان جنهن کي سڏيو وڃي ان ۾ ڪا گهٽتائي نه آهي، پر ڇا ڪو اهڙو به شخص هوندو جنهن کي انهن سڀني دروازن مان سڏيو وڃي، نبي ڪريم صلي الله عليه وسلم جن فرمايو ته ها ۽ مون کي اميد آهي ته تون انهن مان هوندئين.

أَبْوَابِ الْجَنَّةِ يَا عَبْدَ اللَّهِ هَذَا خَيْرٌ فَمَنْ كَانَ مِنْ أَهْلِ الصَّلَاةِ دُعِيَ مِنْ بَابِ الصَّلَاةِ وَمَنْ كَانَ مِنْ أَهْلِ الْجِهَادِ دُعِيَ مِنْ بَابِ الْجِهَادِ وَمَنْ كَانَ مِنْ أَهْلِ الصِّيَامِ دُعِيَ مِنْ بَابِ الرِّيَّانِ وَمَنْ كَانَ مِنْ أَهْلِ الصَّدَقَةِ دُعِيَ مِنْ بَابِ الصَّدَقَةِ فَقَالَ أَبُو بَكْرٍ يَا بَنِي أُمِّیَ يَا رَسُولَ اللَّهِ مَا عَلَيَّ مِنْ دُعِيٍّ مِنْ تِلْكَ الْأَبْوَابِ مِنْ ضُرُورَةٍ فَهَلْ يُدْعَى أَحَدٌ مِنْ تِلْكَ الْأَبْوَابِ كُلِّهَا قَالَ نَعَمْ وَارْجُوا أَنْ تَكُونَ مِنْهُمْ (صحيح بخاري ص ۲۵۴ جلد اول)

تشریح: برابر هر مسلمان روزه، نماز، خيرات، صدقات، وغيره نیک عمل ڪندو رهي ٿو، مگر جيئن ته ڪنهن ۾ ڪا نیک وصف زياده آهي ته ڪنهن ۾ ٻي نيڪي وڌيڪ آهي، ان لحاظ سان هن حديث شريف ۾ مختلف پنجن قسمن جي عبادت گذارن لاءِ جداگانہ جنت جي دروازن جو ذڪر ڪيو ويو آهي، ان کان علاوه ٻين نيڪ عمل ڪندڙ مؤمنن جي لاءِ به جداگانہ جنت جا دروازا هوندا. جيئن باب الزڪوة، باب الحج، باب العمرة، ان کان سواءِ صبر ڪندڙن جي لاءِ باب الصابرين ۽ اهل الذڪر ٻانهن لاءِ باب للذڪر ۽ ڪاوڙ ڪائيندڙن لاءِ باب الڪاظمين الغيظ ۽ جيڪي بنا حساب جنت ۾ داخل ٿيندا انهن لاءِ باب الايمن هوندو. ان کان سواءِ ٻيا به ڪافي نالن وارا دروازا هوندا، مطلب ته جنهن ۾ جيڪا وصف زياده هوندي، ان کي ان وصف واري نالي جي دروازي کان سڏيو ويندو ۽ جنهن ۾ پوريءَ طرح سڀ نيڪ خصلتون موجود هونديون، اهو اگرچہ داخل ته هڪ ئي دروازي مان ٿيندو. مگر ان کي تعظيم خاطر جنت جي سڀني دروازن کان پڪاريو ويندو. پوءِ ان جي مرضي جنهن به دروازي کان داخل ٿئي. جيئن حضرت صديق اکبر رضي الله عنه ۾ اهي سڀئي وصفون پوري طرح موجود هيون ته نبي ڪريم صلي الله عليه وسلم جن کيس بشارت ڏني ته تون به انهن مان هوندئين جن کي جنت جي هر دروازي کان سڏيو ويندو.

فائدہ: ياد رکڻ گهرجي ته هن حديث ۾ لفظ ”ارجو“ (مون کي اميد آهي) جيئن ته نبي ڪريم صلي الله عليه وسلم جن فرمايو آهي ته هن مان وجوب مراد آهي نه اميد ۽ حديث جو مطلب هي ٿيندو ته يقيناً واجب ۽ لازم آهي ته حضرت صديق اڪبر رضي الله عنه کي جنت جي سڀني دروازن کان پڪاريو وڃي. (ارشاد السارير صفحہ ۳۴۹ جلد ثالث)

ريان: هن دروازي جو نالو ريان انگري رکيو ويو جو عربي ۾ لفظ ريان، عطش يعني اڃ جو ضد آهي ۽ جيئن ته روزيدار به دنيا ۾ اڃ برداشت ڪندا رهيا ۽ هن دروازي ۾ داخل ٿيڻ سان هميشه جي لاءِ اڃ کان محفوظ ٿي ويندا انگري هن دروازي کي باب ريان چيو ويو ۽ ٻي حديث شريف ۾ حضرت سهل رضي الله عنه نبي اڪرم صلي الله عليه وسلم کان حديث روايت ڪئي آهي ته جنت جو هڪ دروازو آهي، جنهن مان قيامت ڏينهن روزيدا داخل ٿيندا، ٻيو ڪو به ماڻهو ان دروازي مان داخل نه ٿيندو ۽ اتي پڪاريو ويندو ته روزيدار ڪاٿي آهن، اهي اٿندا ۽ ان دروازي کان داخل ٿيندا. انهن کان سواءِ ٻيو ڪو به داخل نه ٿيندو، پوءِ جڏهن سڀ روزيدار داخل ٿي ويندا ته اهو دروازو بند ڪيو ويندو ۽ پوءِ ڪو به داخل نه ٿيندو.

ترمذي شريف ۾ حضرت سهل بن سعد رضي الله عنه حضرت رسول الله صلي الله عليه وسلم کان روايت ڪئي آهي ته

بهشت ۾ هڪ دروازو آهي جنهن کي ريان چيو ٿو ويڃي ان ۾ داخل ٿيڻ لاءِ روزيدارن کي سڏيو ويندو، پوءِ جيڪو روزائين مان هوندو ان ۾ داخل ٿيندو ۽ جيڪو ان ۾ داخل ٿيو وري ان کي ڪڏهن به اڃ نه لڳندي.

فِي الْجَنَّةِ بَابٌ يُدْعَى
الرَّيَّانُ يُدْعَى لَهُ
الصَّائِمُونَ فَمَنْ كَانَ مِنَ
الصَّائِمِينَ دَخَلَهُ وَمَنْ
دَخَلَهُ لَمْ يَظْمَأْ أَبَدًا
(جامع ترمذي ص ۹۵)
جلد اول

”روزي جا آداب“

هن ڳالهه تي سڀني جو اتفاق آهي ته ڪو به ڪم اصول کان سواءِ پوري طرح فائدي وارو ٿي نٿو سگهي، انهيءَ ڪري هر ڪم ۾ اصول ۽ قانون جو لحاظ ضروري ڪيو ويندو آهي، اهڙي طرح روزو جنهن کي حديث شريف ۾ الصوم نصف الصبر يعني روزو صبر جو اڌ چيو ويو آهي ۽ صبر کي ايمان جو اڌ چيو ويو، الصبر نصف الايمان، ان مان معلوم ٿيو ته روزو ايمان جو چوٿون حصو آهي، لهنذا اهڙي اسلامي اهم رڪن ۾ به ضرور ڪن شرطن جي رعايت ڪرڻي پوندي، ان لاءِ روزي جا مختصر آداب ۽ شرائط احياءِ العلوم مولف امام غزالي مان پيش ڪجن ٿا، روزي جي لاءِ ٻن قسمن جا شرط آهن (۱) ظاهري (۲) باطني.

ظاهري هي آهن: رمضان جي چند جو ڏسڻ يا شعبان

جا ۲۰ ڏينهن ڳڻي پورا ڪري پوءِ روزا شروع ڪرڻ. روزي جي نيت ڪرڻ، کائڻ، پيئڻ، جماع يعني همبستري کان بچڻ وغيره.

باطني شرط هي آهن: (۱) پنهنجي نظر تي ڪنٽرول ڪرڻ، يعني اهڙي هر شيءِ کان پاسو ڪرڻ، جيڪا الله تعاليٰ وٽ ناپسند هجي ۽ الله تعاليٰ جي ذڪر کان غافل ڪري، جيئن حديث شريف ۾ اچي ٿو، نبي اڪرم صلي الله عليه وسلم فرمايو:

نظر، شيطان لعين جي زهر آلوده تيرن مان هڪ تير آهي پوءِ جيڪو شخص الله تعاليٰ جي خوف کان انهيءَ نظر ڪرڻ کي ڇڏيندو يعني ناجائز نظر نه ڪندو ته الله تعاليٰ ان کي اهڙو ايماني مزو ۽ لذت چڪائيندو، جيڪو روزيدار کي پنهنجي دل ۾ محسوس ٿيندو.

النَّظَرَةُ سَهْمٌ مَّسْمُومٌ
مِنْ سِهَامِ ابْلِيسَ لَعْنَهُ
اللَّهُ فَمَنْ تَرَكَهَا خَوْفًا مِّنَ
اللَّهِ آتَاهُ اللَّهُ عَزْرًا وَجَلَّ
إِيمَانًا يَجِدُ حَلَاوَتَهُ فِي
قَلْبِهِ

(۲) روزيدار پنهنجي زبان کي فحش، بيهوده ڳالهين، ڪوڙ، ڳلا، چغلخوري، ظلم ۽ جهڳڙي وغيره کان محفوظ رکي ۽ ذڪر الاهي ۽ تلاوت ڪلام مجيد ۾ مشغول رکي.

(۳) ڪنن کي اهڙين ڳالهين جي ٻڌڻ کان بند رکي، جيڪي الله تعاليٰ وٽ ناپسند آهن، ڇو ته جيڪا ڳالهه زبان

سان چوڻ حرام آهي، ان جو ڪنن سان ٻڌڻ به حرام آهي.
(۴) هٿ، پير ۽ ٻين عضون کي گناهن کان روڪڻ ۽
روزي کولڻ مهل شبيهي وارين شين کان پيٽ کي بند رکڻ يعني
بلڪل استعمال نه ڪرڻ.

(۵) روزي کولڻ کان پوءِ به دل ۾ خوف، اميد ۽ هي
تردد يعني فڪر ۽ پریشاني هجي ته خبر ناهي ته منهنجو روزو
قبول ٿيڻ واري آهي نه، نه فقط روزو پر هر عبادت جي پوري ٿيڻ
بعد اهو فڪر هجڻ گهرجي. چنانچہ حضرت حسن بصري
رحمة الله عليه جي متعلق روايت ۾ اچي ٿو ته (غالبا عيد
ڏينهن) هڪ جاءِ تان لنگهيا، جتي کي ماڻهو کلي رهيا هئا،
پاڻ (انهن کي) فرمايائون ته الله تعاليٰ رمضان شريف کي
پنهنجي مخلوقات جي ڀڄڻ لاءِ هڪ ميدان مقرر فرمايو آهي.
جيئن ان ميدان ۾ انسان الله تعاليٰ جي عبادت لاءِ هڪ ٻئي
کان ڊکي وڌڻ جي ڪوشش ڪن، پوءِ انهن مان کي ماڻهو
ته اڳتي وڌي پنهنجي مقصد ۾ ڪامياب ٿي ويا يعني رمضان
جون برڪتون ۽ الله تعاليٰ جي رضا حاصل ڪيائون ۽ ڪجهه
ماڻهو پوئتي رهجي ويا ۽ انهن کي نقصان حاصل ٿيو، پوءِ گهڻو
افسوس ۽ عجب آهي، انهن ماڻهن جي حال تي، جيڪي اهڙي
ڏينهن به کلڻ ۽ راند ڪن ٿا، جنهن ڏينهن ۾ تڪرر ڪري
هلندڙ يعني رمضان ۾ گهڻي عبادت ۽ نيڪي ڪندڙ پنهنجي
مقصد حاصل ڪرڻ ۾ ڪامياب ٿي ويا ۽ باطل يعني ڪوڙا.

دعویدار ۽ سست محروم رهجي ويا. خدا جو قسم ته جيڪڏهن حقيقت حال ظاهر ڪئي وڃي ها ته جيڪر مقبول عمل وارو ايترو خوش ٿئي جو ان کي راند روند جي يادگيري ٿي نه رهي ۽ جنهن جا عمل نامنظور ٿيا، اهو ايترو ته غمگين ٿئي جو ان کان کلڻ وسري وڃي.

روزي جا ٽي قسم آهن

- (۱) عام روزيدار مؤمن جو روزو.
 - (۲) خاص نيڪ ٻانهن جو روزو.
 - (۳) خاص الحاص الله تعاليٰ جي پيارن ٻانهن جو روزو.
- (۱) عوام جو روزو ته فقط هي آهي جو پيٽ ۽ شرمگاهه کي خواهشات جي پوري ٿيڻ کان روڪيو وڃي.
 - (۲) ۽ خاص نيڪ مومن هن نموني روزو رکندا آهن جو اک، ڪن، زبان، هٿ ۽ پير مطلب ته سڀئي بدن جا عضوا گناهه کان پري رکندا رهن.
 - (۳) خاص الحاص مومن هن طرح روزا رکندا آهن جو انهن جي دل ۾ ڪو خيال، دنيا جي فڪر، ڪان آزاد هوندي آهي، دل ۾ الله تعاليٰ جي ذات بابرڪات کان سواءِ ٻي ڪا شيءِ نه هوندي آهي، ايتري قدر جو ڪنهن وقت جيڪڏهن روزي ۾ ذات باري تعاليٰ ۽ آخرت کان سواءِ دل ۾ ڪنهن غير جو خيال آيو يا دل ۾ دنيا جو فڪر پيدا ٿيو ته انهن جي

نظريي موجب اهو روزو پڇي پيو.

البتہ جيڪا دنيا دين جي ڪمن ۾ مددگار ٿئي اهڙي دنيا دنيا ناهي، بلڪ حقيقت ۾ اها دنيا آخرت جو توشو ۽ ثمر آهي، اهڙي دنيا سان خاص الخاص جي روزي کي به ڪو نقصان نه ٿو پهچي.

اي عزيز ڀاءُ! تون هن بي بقا دنيا جي گڏ ڪرڻ لاءِ ته سوين سختيون، سور سهندو آهين، ان لاءِ گرمي سردي اڃا به برداشت ڪندو آهين، سياري جي سخت سردي ۾ به تو کڏهن پنهنجي پاڻي جو وارو ضايع نه ڪيو هوندو، پر افسوس جو تون آخرت جي ابدي جاگير ۽ پائدار پرامن زندگي مائڻ لاءِ ايتري تڪليف به برداشت نه ٿو ڪرين جو ۱۲-۱۴ ڪلاڪ کائڻ پيئڻ کان پيٽ کي پلي سگهين، تو ٻڌو ته الله تعاليٰ جا خاص مقرب ٻانها ڪيئن روزو رکندا آهن، جيڪڏهن اسان ۾ ايتري لياقت ۽ طاقت ناهي ته گهٽ ۾ گهٽ الاهي عذاب کان بچڻ خاطر عام مؤمنن واري روزي کان ته محروم نه رهون.

روزي نه رکڻ جو پر خطر نتيجو ۽ عذاب الاهي، ان سلسلي ۾ بعد وارا چند صفحا ضرور مطالع ڪندا.

روزي نه رکڻ جو نتيجو

حديث ۱۴- عَنْ أَبِي حَضْرَتِ ابُو هُرَيْرَةَ رَضِيَ اللهُ عَنْهُ
هُرَيْرَةُ قَالَ قَالَ رَسُولُ | فرمائي ٿو ته رسول خدا صلي الله

عليه وسلم جن فرمايو آهي ته جنهن شخص رمضان شريف جو هڪ روزو شرعي اجازت (سفر وغيره) ۽ بيماري کان سواءِ نه رکيو ۽ ان جي عيوض سموري زندگي روزو (نفلي) رکي ته به پورو ٿي نه سگهندو.

اللّٰهُ صَلَّي اللّٰهُ عَلَيْهِ وَسَلَّمَ
مَنْ أَفْطَرَ يَوْمًا مِنْ
رَمَضَانَ مِنْ غَيْرِ رُخْصَةٍ
وَلَا مَرَضٍ لَمْ يَقْضِ عَنْهُ
صَوْمُ الدَّهْرِ كُلِّهِ وَإِنْ
صَامَهُ تَرْمِذِي

تشریح: هن حديث شريف ۾ روزي نه رکندڙ جي لاءِ سخت تنبيه ڪئي ويئي آهي ته جيڪڏهن ڪو شخص رمضان شريف جو هڪ روزو نٿو رکي، بنا عذر بي پرواهي ڪري قضا تو ڪري ۽ پوءِ ان جي عيوض سڄي زندگي نفلي روزا رکندو رهي ٿو ته به ان شخص کي رمضان شريف جي هڪ فرضي روزي جيترو ثواب نه ملندو، هن حديث شريف جو هي مطلب ناهي ته جيڪڏهن اهو ماڻهو روزي جي قضا جي نيت سان ايترا روزا رکي ته به اهو قضا ٿيل روزو پورو ٿي نه سگهندو، بلڪ فقہ حنفي موجب جنهن شخص جيترا روزا قضا ڪيا ان کي اوترا ڏينهن قضا جي نيت سان روزا رکڻ ڪافي آهن. (حاشيه مشڪوٰۃ المصابيح صفحہ ۷۷)

پر جيئن ته روزي ڇڏڻ سان ٻه ڳالهيون لازم ٿين ٿيون. (۱) روزي نه رکڻ جو عيوض (۲) روزي ڇڏڻ جو گناہ.

پوءِ روزي قضا ڪرڻ سان اگرچہ انسان فرضي ذميداري کان آزاد ٿئي ٿو، پر وقت تي يعني رمضان شريف ۾ روزي نہ رکڻ جي ڪري مٿس جيڪو گناهہ ٿيو، اهو روزي سان معاف نٿو ٿئي. ان لاءِ توبہ تائب ٿيڻ شرط آهي. يا کڻي ائين چئجي تہ ان جو مدار الله تعاليٰ جي رضا تي آهي، جي چاهي تہ آخرت ۾ بخشي ڇڏي ۽ جي گهري تہ ان بي پرواهي ۽ دير ڪرڻ سبب عذاب ۾ مبتلا ڪري. (معارف السنن صفحہ ۳۹۲ جلد ۵)

معلوم هجڻ گهرجي تہ حضرت علي رضي الله عنه ۽ حضرت ابن مسعود رضي الله عنه مذڪور حديث شريف جي ظاهر کي اختيار ڪندي فرمايو آهي:

جنهن شخص (بنا عذر) رمضان	مَنْ أَفْطَرَ يَوْمًا مِنْ
شريف جو هڪ روزو قضا ڪيو،	رَمَازَانَ لَا يَقْضِيهِ صَوْمُ
پوءِ کڻي ساري زندگي روزو رکي	الدَّهْرِ. الزَّوْجَرُ عَنْ
تہ بہ اهو قضا ٿي نہ سگهندو.	اِقْتِرَافِ الْكِبَائِرِ
	ص ۱۸۲ جلد اول)

رحمۃم يعني اجازت مان هن حديث شريف ۾ سفر، بيمار ٿيڻ جو خوف، پيرسن هجڻ مراد آهي. (اشعۃ اللمعات صفحہ ۹۶ جلد دوم)

اسلام جو بنياد

ولي کامل عارف بالله حضرت علامہ ابو العباس احمد بن محمد بن علي ابن حجر مڪي هيتمي رحمۃ الله عليه

ڪبيرن گناهن جي متعلق الزواجر عن اقتراف الكبائر نالي هڪ مفصل ڪتاب لکيو آهي. جنهن ۾ پاڻ روزي نه رکڻ کي به ڪبيرن گناهن ۾ شامل ڪيو اٿن ۽ ان لاءِ هيٺ ڏنل حديث شريف مان دليل پيش ڪيو اٿن ته نبي ڪريم صلي الله عليه وسلم جن ارشاد فرمايو،

اسلام جو بنياد ۽ صحن تي شيون آهن، جن تي اسلام جي تعمير ٿيل آهي، جنهن شخص انهن مان ڪو به هڪ ڇڏيو ته اهو شخص انهيءَ جي ڪري ڪافر يعني الله تعاليٰ جو منڪر آهي ۽ ان جو رت هارڻ يعني قتل ڪرڻ جائز آهي، انهن مان هڪ لا اله الا الله يعني مڪمل ڪلم طيب جي شاهدي ڏيڻ آهي ۽ (۲) فرضي نماز پڙهڻ ۽ (۳) رمضان ۾ روزو رکڻ.

حديث ۱۵: عَرِ
الْإِسْلَامِ وَقَوَاعِدُ الدِّينِ
ثَلَاثَةٌ عَلَيْهِنَّ ابْتَنِيَ
الْإِسْلَامُ مَنْ تَرَكَ
وَاحِدَةً مِنْهُنَّ فَهُوَ بِهَا
كَافِرٌ حَلَالُ الدِّمِ شَهَادَةُ
أَنْ لَا إِلَهَ إِلَّا اللَّهُ وَالصَّلَاةُ
الْمَكْتُوبَةُ وَصَوْمُ
رَمَضَانَ (الزواجر
ص ۱۸۲ جلد اول)

۽ هي روايت به هي لفظ آيل آهن.

جنهن شخص انهن يعني تن مان هڪ ڇڏيو، اهو الله تعاليٰ جو انڪار ڪندڙ آهي، پوءِ نه ان

مَنْ تَرَكَ مِنْهُنَّ وَاحِدَةً
فَهُوَ بِاللَّهِ كَافِرٌ وَلَا يُقْبَلُ

جو ڪو بدلو قبول ڪيو ويندو، نه حيلو. ان جو رت هارڻ ۽ ان جو مال ٻين لاءِ حلال آهي.	مِنْهُ صَرْفٌ وَلَا عَدْلٌ وَقَدْ حَلَّ دَمَهُ وَمَالَهُ (الزواج ص ۱۸۲ جلد اول)
---	--

نصيحت: اي مسلمان ڀاءُ! ڪجهه ته سوچ، ڇا تنهنجي مسلمان هجڻ لاءِ فقط ڪلمو شريف پڙهي مسلمان سڏائڻ ڪافي آهي، ڇا توکي نماز روزي ۽ ٻين نيڪ عملن ڪرڻ جي ڪا ضرورت ناهي؟ حالانڪ هن حديث شريف مان توکي معلوم ٿيو ته جهڙي طرح ڪنهن مڪان يا جاءِ جي لاءِ بنياد ۽ زمين جو هجڻ ضروري آهي ۽ انهن کان سواءِ ڪا به جڳهه جڳهه رهي نه ٿي سگهي، اهڙي طرح مسلمان هجڻ لاءِ به ڪلمه طيبه کان سواءِ نماز ۽ روزو به زمين ۽ بنياد جي حيثيت رکن ٿا ۽ انهن کان سواءِ مسلمان مسلمان رهي نه ٿو سگهي، پر جيڪڏهن تون انهن ڳالهين کي ضروري سمجهين ٿو ته اڄ دل و جان سان مهربان مولا جي اڳيان سر سجدي ۾ رکي توبه تائب ٿي ۽ پوري شوق و ذوق ۽ محبت سان الله تعاليٰ جي هن پياري مهمان رمضان جي عزت ڪر، پاڻ به روزار رک ۽ پنهنجي اهل و عيال ۽ پاڙيوارن کي به هوشيار ڪر ته جيئن اهي به هن مهيني جي رحمتن ۽ برڪتن سان مالا مال ٿي، جنت جا حقدار بڻجن ۽ جهنم جي عذاب کان بچي پون.

آمين فرمايائون

حضرت انس رضي الله عنه فرمائي ٿو ته هڪ دفعي رسول الله صلي الله عليه وسلم جن منبر جي ڏاڪي تي چڙهي آمين فرمايو، وري ٻئي ڏاڪي تي چڙهي آمين فرمايائون، وري جڏهن ٽئين ڏاڪي تي قدم مبارڪ رکيائون ته به آمين فرمايائون. پوءِ جڏهن پاڻ (نصيحت ڪرڻ لاءِ) سڌا ٿي بيهي رهيا ته به آمين چيائون (نصيحت ٻڌڻ کانپوءِ اصحابن عرض ڪيو ته يا رسول الله صلي الله عليه وسلم اڃا اوهان ڪهڙي ڳالهه جي ڪري آمين چئي رهيا هئا. پاڻ (صلي الله عليه وسلم) فرمايو ته ان مهل مون وٽ جبريل (عليه السلام) آيو هو اچي عرض ڪيائين اي محمد (صلي الله عليه وسلم) ان شخص جو نڪ مٽي ۾ ڀرجي يعني خوار ۽ ذليل ٿئي جنهن جي سامهون اوهان جو بيان ڪيو وڃي، تنهن هوندي به اوهان تي صلوة سڳوري نه پڙهي، مون چيو آمين. پوءِ وري ٻئي ڏاڪي تي چڙهڻ مهل به فرمايائون ته ان شخص

حديث ۱۶: عَنْ أَنَسٍ

قَالَ ارْتَقَى رَسُولُ اللَّهِ

صَلَّى اللَّهُ عَلَيْهِ وَسَلَّمَ

الْمِنْبَرَ فَقَالَ آمِينَ ثُمَّ

ارْتَقَى ثَانِيَةً فَقَالَ آمِينَ،

ثُمَّ ارْتَقَى ثَالِثَةً فَقَالَ

آمِينَ ثُمَّ اسْتَوَى فَقَالَ

آمِينَ فَقَالَ أَصْحَابُهُ عَلَيَّ

مَا أَمَنْتُ يَا رَسُولَ اللَّهِ

قَالَ أَتَانِي جِبْرِيلُ فَقَالَ

يَا مُحَمَّدُ رَغِمَ أَنْفُ امْرِءٍ

ذَكَرْتَ عِنْدَهُ فَلَمْ يُصَلِّ

جو نڪ مٽي ۾ ڀرجي يعني ذليل
ٿئي، جنهن جي سامهون ٻيءَ ۾
ماءُ ٻئي (زنده) هجن يا انهن مان
هڪڙو هجي ۽ اهي هن کي جنت
۾ داخل نه ڪرائين (يعني هي
انهن جي ايتري خدمت نه ڪري
جو والدين هن تي راضي ٿين ۽
بهشت جي داخل ٿيڻ جو سبب
بڻجن) ان تي به مون آمين چيو.
وري جڏهن جبريل
(عليه السلام) چيو ته ان شخص
جو نڪ مٽي ۾ ڀرجي جنهن کي
رمضان جو مهينو هٿ آيو ۽ پوءِ
به نه بخشيو وڃي يعني روزو نه
رکيائين يا روزو رکيائين، پر آداب
جو لحاظ نه ڪيائين يا گناهن
کان توبه تائب نه ٿيو، ان تي به
مون آمين چيو.

عَلَيْكَ فَقُلْتُ آمِينَ، ثُمَّ
قَالَ رَغِمَ أَنْفُ امْرِئٍ
أَذْرَكَ وَالِدَيْهِ أَوْ أَحَدَهُمَا
فَلَمْ يُدْخِلْهُ الْجَنَّةَ قُلْتُ
آمِينَ. وَقَالَ رَغِمَ أَنْفُ
امْرِئٍ أَذْرَكَ شَهْرَ رَمَضَانَ
فَلَمْ يُغْفَرْ لَهُ فَقُلْتُ آمِينَ
(كنز العمال ص ۵۹۲)
جلد ٽامن)

نصيحتم: اڄ وقت اٿئي هن نعمت جو قدر ڪر نه ته
صبحاڻي مڪين جيان هٿ ملڻ بعد به ڪجهه هٿ نه ايندڙي، الله
تعالٰي جي رحمتن حاصل ڪرڻ ۽ گناهن بخشائڻ جو هي
قيمتي وقت نه وڃاء، سڄي دل سان گناهن کان توبه تائب ٿي
رمضان جا روزا رک ۽ نيڪ عمل ڪر، جي هن مقدس مهيني ۾
به رحمت الاهي کان محروم رهجي وئين ته پوءِ ڪڏهن تون
الله جي رحمت جو حقدار ٿيندڙين، جي هن مهيني ۾ به تو

پنهنجا گناهه نه بخشرايا ته ڪڏهن بخشرايندين، هن بي پرواهي، غفلت ۽ سستي جو نتيجو تمام ڏکيو ڏسڻو پوندو. ڪجهه ته سوچ ۽ فڪر ڪر ته جنهن شخص جي ذلت خواري ۽ رحمت الاهي کان پري هجڻ جي لاءِ الله جو مقرب، نبين تي وحي آڻيندڙ فرشتو حضرت جبريل امين عليه السلام دعا گهري، ۽ رحمت للعالمين نبي ڪريم صلي الله عليه وسلم آمين چئي بارگاهه الاهي ۾ حضرت جبريل عليه السلام جي دعا قبول پوڻ لاءِ درخواست ڪري ته ڇا پوءِ انهيءَ شخص جي چوڻڪاري ۽ نجات جي ڪا ٻي صورت به آهي؟ جيڪڏهن نه ته پوءِ درود شريف، والدين جي ادب خدمت، ۽ رمضان شريف جي احترام ۾ سستي ۽ کوتاهي ڇو؟

چارئي عمل گڏ قبول پوندا

حديث ۱۷: اَرْبَعُ | الله تعاليٰ اسلام ۾ چار عمل
 فَرَضَهُنَّ اللهُ فِي الْإِسْلَامِ | فرض ڪيا آهن، جيڪڏهن ڪو
 مَنْ آتَى بِثَلَاثَةٍ لَمْ يُغْنَيْنِ | شخص انهن مان ٽي عمل ڪري
 عَنْهُ شَيْئًا حَتَّى يَأْتِيَ بِهِنَّ | ته به اهي هن کي ڪو فائدو نه
 جَمِيعًا الصَّلَاةُ وَالزَّكَاةُ | ڏيندا جيستائين انهن سڀني تي
 وَصَوْمُ رَمَضَانَ وَحَجُّ | عمل نه ڪري. اهي هي آهن؛
 الْبَيْتِ (الزَّوَاجِرُ عَنْ | نماز، زڪوات، رمضان جو روزو،
 اِقْتِرَافِ الْكِبَائِرِ | ۽ بيت الله جو حج ڪرڻ.

نصيحت:- اي خوش نصيب مسلمان! توکي هن حديث شريف مان معلوم ٿي ويو ته نماز، روزو، حج ۽ زڪوات ڪيتري قدر نه ضروري عمل آهن، ايتري قدر جو جيڪڏهن ڪو شخص انهن مان ٽي عمل ڪري ٿو. مثلاً نماز به پڙهي ٿو، روزا به رکي ٿو ۽ حج به ڪري آيو آهي، پر زڪوات نه ٿو ڏئي ته ان جا پهريان ٽي عمل به تيستائين قبول نه پوندا جيستائين زڪوات نه ڏئي. پر افسوس جو اڄ اسان جا سوين مسلمان پائر بيت الله شريف جو حج ڪرڻ جي باوجود به نماز روزي ۾ سستي ڪن ٿا، وري ڪي ٻيا پائر جيڪي نماز به پڙهن ٿا، روزا به رکن ٿا پر زڪوات ڏيڻ کان ڪيپائين ٿا. حالانڪ بين غير اسلامي رسم و رواج ۽ دوست يارن جي راضي ڪرڻ لاءِ هزارين رپيا خرچ ڪن ٿا. شال الله تعاليٰ سڀني مسلمانن کي الله تعاليٰ جي احڪام تي عمل ڪرڻ جي توفيق عطا فرمائي- آمين.

روزي جو احترام نه ڪرڻ

حضرت ابو هريره رضي الله عنه کان روايت آهي ته نبي ڪريم صلي الله عليه وسلم جن فرمايو آهي ته جنهن شخص (روزو رکيو ۽) بچڙي ڳالهائڻ يعني ڪوڙ بهتان ڳلا وغيره کي نه ڇڏيو ته الله تعاليٰ کي ان جي کاڌي، پيئي ڇڏڻ جي ڪا پرواهه نه آهي.

حديث ۱۸: عَنْ أَبِي هُرَيْرَةَ قَالَ قَالَ النَّبِيُّ صَلَّى اللَّهُ عَلَيْهِ وَسَلَّمَ مَنْ لَمْ يَدَعْ قَوْلَ الزُّورِ وَالْعَمَلَ بِهِ فَلَيْسَ لِلَّهِ حَاجَةٌ فِي أَنْ يَدَعَ طَعَامَهُ وَشَرَابَهُ (صحيح)

تشریح: روزي جو مقصد اڃ يا بڪ ڪائڻ ناهي بلڪ روزي جو مقصد آهي، ناجائز خواهشات نفسانيه جو ختم ٿيڻ ۽ سرڪش نفس جو مطيع ڪرڻ پوءِ جيڪو شخص روزي رکڻ جي باوجود به ڪوڙ ڪلا چغلخوري ۽ گارگند کان باز نٿو اچي ته ان کي روزي جو اصل مقصد حاصل ٿي نه سگهندو ۽ جڏهن روزي مان اصل مقصد حاصل نه ٿيو ته بالفاظ حديث الله تعاليٰ کي ان جي بڪ يا اڃ برداشت ڪرڻ جي ڪا ضرورت ناهي، يعني ان جي روزي کي شرف قبوليت جو حاصل نه ٿو ٿئي. (حاشيه ابن ماجه ص ۱۲۱ وحاشيه ابو دائود، ص ۳۲۲ وحاشيه مشڪوات المصابيح ۱۷۶)

مٿيون ڳالهين اکرچم رمضان شريف کان سواءِ به ممنوع آهن ۽ انهن جي ڪرڻ سان گناهه ٿئي ٿو، مگر جيئن ته هي مهينو ٻين مهينن کان وڌيڪ احترام جي لائق آهي، تنهن ڪري هن حديث ۾ وڌيڪ تنبيهه ڪئي وئي جيئن روزيدار انهن ڳالهين کان بچي ڪري روزي جو پورو پورو ثواب حاصل ڪري، هي مقصد ناهي ته ان جو روزو بلڪل نه ٿيو، ڇو ته جيڪڏهن اهو روزو بالڪل نه ٿيڻ برابر هجي ها ته جيڪر ان جو قضا لازم هجي ها، حالانڪ جمهور علماء جي فتويٰ موجب ڪوڙ، ڪلا ۽ چغلي سان به روزو نٿو پڇي. (ارشاد الساري شرح بخاري ص ۳۵۲ جلد ثالث)

تنبيهه: ڪلا جي متعلق اڄ ڪلهه گهڻا سمجهدار ۽ لکيل پڙهيل ماڻهو به هن غلط فهمي ۾ مبتلا آهن ته شايد ڪلا

هي آهي جو پرپٺ ڪنهن ماڻهو جي متعلق اهڙي ڳالهه ڪئي وڃي جيڪا ان ۾ نه هجي. حالانڪ ائين سمجهڻ سراسر غلط آهي. حقيقت هي آهي ته ڪنهن به ماڻهو جي متعلق پرپٺ اهڙي ڳالهه بيان ڪرڻ جيڪا روبرو ٻڌي هن کي بار محسوس ٿئي. اها ڳالهه ڪلا آهي. پوءِ اها ڳالهه چو نه سڃي هجي. جيئن حديث شريف ۾ مروي آهي.

حديث ١٩: عَنْ أَبِي هُرَيْرَةَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ أَتَذَرُونَ مَا لَلِغِيَّةِ قَالُوا اللَّهُ وَرَسُولُهُ أَعْلَمُ قَالَ ذِكْرُكَ أَخَاكَ بِمَا يَكْرَهُ قِيلَ أَفَرَأَيْتَ إِنْ كَانَ فِي أَخِي مَا أَقُولُ قَالَ إِنْ كَانَ فِيهِ مَا تَقُولُ فَقَدْ اغْتَبَتْهُ وَإِنْ لَمْ يَكُنْ فِيهِ مَا تَقُولُ فَقَدْ بَهَتَهُ (رواه مسلم مشكوة المصابيح (ص ١٢٤))

حضرت ابو هريره رضي الله عنه کان روايت آهي ته رسول اڪرم صلي الله عليه وسلم هڪ دفعي پڇيو، ڇا توهان کي خبر آهي ته ڪلا ڇا آهي؟ اصحابن عرض ڪيو ته الله ۽ ان جو رسول ئي بهتر ڄاڻن ٿا، پوءِ پاڻ ڪريمڻ ارشاد فرمايو ته تون پنهنجي ڀاءُ (دوست) جي باري ۾ اهڙي ڳالهه ڪرين جيڪا هن کي پسند نه هجي. اهڙي ڳالهه ڪلا ۾ داخل آهي، سائنل عرض ڪيو ته جيڪڏهن ان ڀاءُ ۾ واقعي اها ڳالهه هجي جيڪا ان جي متعلق پرپٺ چئي وئي، پاڻ ڪريمڻ فرمايو ته انهيءَ جي ڪري ته هن ڳالهه کي ڪلا چيو ويو، چو ته جيڪڏهن هن ۾ اها ڳالهه هجي ئي نه پوءِ ته ان ڳالهه ڪرڻ کي بهتان چئبو نه غيب ۾ ڪلا.

قرآن شريف ۾ الله تعالى گلا کي مٿل پاء جي گوشت کائڻ سان تعبير ڪندي فرمايو آهي ته

۱- أَيَحِبُّ أَحَدُكُمْ أَنْ يَأْكُلَ لَحْمَ أَخِيهِ مَيْتًا

فَكَرِهْتُمُوهُ (۱۲) حجرات

يعني ته ڇا توهان مان ڪنهن ماڻهو کي اها ڳالهه پسند آهي جو پنهنجي مٿل پاء جو گوشت کائي؟ هن ڳالهه کي ته توهان پسند نه ڪندؤ ۽ جيئن ته گلا ڪرڻ به مٿل پاء جي گوشت کائڻ وانگر آهي، ان کان بچو.

گلا ڪندڙ روزيدار عورتنون

حضور اڪرم صلي الله عليه وسلم جي غلام حضرت عبید رضي الله عنه کان روايت آهي ته (رسول خدا صلي الله عليه وسلم جي زماني ۾) ٻن عورتن روزو رکيو، هڪ شخص ان جي باري ۾ عرض ڪيو ته يا رسول الله هتي ٻن عورتن روزو رکيو آهي، ۽ اڄ جي تڪليف جي ڪري مرڻ جي ويجهو آهن. (مرڻ واريون آهن اجازت ملي ته روزو افطار ڪن ۽ ڪجهه کائڻ) پاڻ ان شخص کان منهن موڙيائون يعني ڪو توجه نه ڏنائون يا خاموش رهيا، ان

حديث ۲۰: وَعَنْ عُبَيْدِ مَوْلِي رَسُولِ اللَّهِ صَلَّى اللَّهُ عَلَيْهِ وَسَلَّمَ أَنَّ امْرَأَتَيْنِ صَامَتَا وَأَنَّ رَجُلًا قَالَ يَا رَسُولَ اللَّهِ إِنَّ هَهُنَا امْرَأَتَيْنِ قَدْ صَامَتَا وَأَنَّ هُمَا قَدْ كَادَتَا أَنْ تَمُوتَا مِنَ الْعَطَشِ فَأَعْرَضَ عَنْهُ أَوْ سَكَتَ ثُمَّ عَادَ وَارَاهُ قَالَ بِالْهَاجِرَةِ قَالَ يَا نَبِيَّ

حضور اڪرم صلي الله عليه وسلم
جي غلام حضرت عبید رضي الله
عنه کان روايت آهي ته (رسول
خدا صلي الله عليه وسلم جي
زماني ۾) ٻن عورتن روزو رکيو،
هڪ شخص انهن جي باري ۾
عرض ڪيو ته يا رسول الله هتي
ٻن عورتن روزو رکيو آهي، ۽ اڄ
جي تڪليف جي ڪري مرڻ جي
ويجهو آهن، (مرڻ واريون آهن
اجازت ملي ته روزو افطار ڪن ۽
ڪجهه کائڻ) پاڻ ان شخص کان
منهن موڙيائون يعني ڪو توجه
نه ڏنائون يا خاموش رهيا، ان
شخص وري عرض ڪيو غالباً هي
به چيائين ته يا نبي الله الله تعاليٰ
جو قسم سخت گرمي جي ڪري
مري ويون (يعني بچڻ جي ڪا
اميد نه آهي) يا مرڻ جي قريب
آهن، پاڻ فرمايائون ته انهن کي
سڏي اڄ، پوءِ جڏهن آيون ته
پاڻ هڪ پيالو گهرايائون ۽ انهن
مان هڪ عورت کي چيائون ته
هن پيالي ۾ ڦي ڪر، جڏهن ان
عورت ڦي ڪئي ته ان جي وات
مان ايتري ته پون، رت، گوشت
۽ خون آلوده پون آئي جو اڌ پيالي
جو ڀرجي ويو. پوءِ وري ٻي
عورت کي ڦي جو حڪم

اللّٰهُ اِنَّهُمَا وَاللّٰهُ قَدْ مَاتَا
اَوْ كَادَتَا اَنْ تَمُوتَا قَالَ
ادْعُهُمَا قَالَ فَجَاءَتَا قَالَ
فَجِيءَ بِقَدَحٍ اَوْ عُسٍّ
فَقَالَ لِاحْدَاهُمَا قِيِيْ
فَقَاءَتْ قِيِحًا وَدَمًا
وَصَدِيْدًا وَلَحْمًا حَتّٰى
مَلَأَتْ نِصْفَ الْقَدَحِ ثُمَّ
قَالَ لِلْآخَرِي قِيِيْ فَقَاءَتْ
مِنْ قِيِحٍ وَدَمٍ وَصَدِيْدٍ
وَلَحْمٍ عَبِيْطٍ وَغَيْرِهِ حَتّٰى
مَلَأَتْ الْقَدَحَ ثُمَّ قَالَ اِنَّ
هَاتَيْنِ صَامَتَا عَمَّا أَحَلَّ
اللّٰهُ وَأَفْطَرْتَا عَلَيَّ مَا حَرَّمَ
اللّٰهُ عَلَيْهِمَا جَلَسَتْ

ڪيائون، ان به پون رت ۽ تازي
گوشت جي ڦي ڪئي جنهن سان
سڄو پيالو پرڃي ويو، پوءِ پاڻ
فرمايائون ته هن روزي وقت اهڙو
طعام کاڌو هيو جيڪو الله تعاليٰ
هنن جي لاءِ حلال ڪيو آهي ۽
وري اهڙي شيءِ سان روزو
کوليائون، جنهن کي الله تعاليٰ
حرام ڪيو آهي، هنن مان هڪڙي
ٻي وٽ اچي ويئي، پوءِ ماڻهن جي
گوشت کائڻ ۾ شروع ٿي ويون.
يعني هنن ٻين ماڻهن جي ڪلا ڪئي
آهي ۽ هي گوشت اهو ڪلا وارو
آهي.

إِحْدَاهُمَا إِلَى الْآخَرِي
فَجَعَلَتَا تَاكُلَانِ مِنْ
لَحْمِ النَّاسِ (ڪتاب
الترغيب والترهيب علي
حواشي مشكوة
ص ۱۸۶)

هي حديث شريف مٿئين آيت مبارڪ جي بلڪل مطابق
آهي، جنهن ۾ ڪلا کي مٿل پاءُ جي گوشت کائڻ سان تعبير
ڪيو ويو آهي.

نصيحت: هن حديث شريف ۾ سڀني مسلمانن
خاص ڪري عورتن جي لاءِ خصوصي تنبيهه آهي، ڇو ته اڪثر
ڏٺو ويو آهي ته ڄاڻي به چار چٽيون پاڻ ۾ گڏ ٿينديون آهن
ته ضرور ڪنهن نه ڪنهن ماڻهو جي باري ۾ تبصرو ڪنديون
آهن؛ ادي فلاڻو هڙو آهي، فلاڻي عورت ۾ هي عيب يا عادت
آهي، وغيره تنهن ڪري اي الله جون نيڪ ٻانهيون هميشه
ڪنهن جي باري ۾ پرڀڻ ڪجهه نه چئو، خاص ڪري رمضان
شريف ۾ اڃا به وڌيڪ خيال ڪيو، ڇو ته جڏهن الله تعاليٰ هن

مبارڪ مهيني جي روزن رکڻ جي توفيق به ڏني آهي ته هاڻي تون به روزي جي سڀني حقن ۽ شرطن جي پوري طرح رعايت ڪر. ائين نه ٿئي جو تون سڄو ڏينهن اڃ بڪ به ڪاٿين ۽ ڏينهن ۾ ڪو اهڙو گناهه به ڪري وجهين جنهن سان تنهن جي روزي جو ثواب به هليو وڃي.

حضرت ابو هريره رضي الله عنه کان روايت آهي ته

رسول خدا صلي الله عليه وسلم جن فرمايو:

<p>حديث ۲۱: رَبُّ صَائِرٍ لَيْسَ لَهُ مِنْ صِيَامِهِ إِلَّا الْجُوعُ وَرَبُّ قَائِمٍ لَيْسَ لَهُ مِنْ قِيَامِهِ إِلَّا السَّهَرُ (سنن ابی مساجه ص ۱۴۱)</p>	<p>ڪيترائي روزيدار آهن جن کي پنهنجي روزي مان سواءِ بڪ جي ڪجهه حاصل نه ٿو ٿئي ۽ ڪيترائي بيهندڙ (بيهي عبادت ڪندڙ آهن، جنکي جاڳڻ کان سواءِ ٻيو ڪجهه به حاصل نه ٿو ٿئي.</p>
--	---

مشڪوات شريف ۾ لفظ جوع (بڪ) جي بجاءِ ظلماء (اڃ) جو لفظ آيو آهي، مطلب ته روزيدار، رات جو جاڳي تراويح پڙهندڙ، عبادت گذار جيستائين ڪوڙين شاهدين، بهتان، گلا ۽ ٻين برن ڪمن کان باز نه ايندو، تيستائين اهو روزي جي رحمتن ۽ برڪتن کان مستفيض ٿي نه سگهندو. اهڙيءَ طرح رات جو جاڳي عبادت ڪندڙ، مثلاً صبح جي نماز تي اٿي ئي نٿو ۽ نماز قضا ٿو ڪري، يا ماڻهن جي ڏيکارڻ لاءِ جاڳي ٿو يا ٻيو ڪو اهڙو ڪم ٿو ڪري، جنهن سان گناهه ٿو

ٿئي، تيستائين اهو به رمضان جون رحمتون حاصل ڪري نه ٿو سگهي، ياد رکڻ گهرجي تفتوڻ موجب مذڪوره صورتن ۾ به روزيدار جو روزو ٿي وڃي ٿو دوباره قضا ڪرڻ جي ضرورت ناهي.

هڪ اهم واقعو: جليس الناصحين ۾ روايت

آهي ته حضرت علي رضي الله عنه هڪ ڀيري قبرن جي زيارت لاءِ ويو، اتي هڪ نئين قبر ڏٺائين، الله تعاليٰ جي درگاه ۾ دعا گهريائين ته هن ميت جو حال معلوم ٿئي. الله تعاليٰ جي مهربانيءَ سان کين ان جو حال معلوم ٿيو، جنهن حضرت علي رضي الله عنه کي سڃاڻي دانهن ڪري عرض ڪيو، يا علي انا غريق في النار وحرّيق في النار (اي حضرت علي رضي الله عنه) آءُ باهه ۾ پڌل آهيان ۽ باهه ۾ سڙي رهيو آهيان، مون سان مدد ڪر) حضرت علي سائين رضي الله عنه الله پاڪ جي بارگاهه ۾ التجا ڪئي ۽ ڏاڍي زاري سان دعا گهريائين ته اي الله سائين هن کي بخشي ڇڏ، غيب کان آواز آيو ته توهان هن جي سفارش نه ڪيو، ڇو ته هي شخص رمضان شريف جي عزت نه ڪندو هو، ڏينهن جو روزو به رکندو هو ۽ رات جو گناهه به ڪندو هو، تنهن ڪري هن تان عذاب گهٽ نه ٿيندو. (رمضان جون رحمتون)

اي مسلمان! جڏهن رمضان شريف ۾ روزا رکندڙ شخص به گناهه ڪري ٿو ته الله تعاليٰ ان لاءِ سفارش ڪرڻ کان حضرت علي رضي الله عنه کي روڪي ٿو هن مان پاڻ

اندازو لڳايو ته جيڪو شخص بلڪل روزا رکي ئي نه ٿو ته ان جو ڇا حال ٿيندو، ڇا اهڙي ماڻهوءَ لاءِ حضرت علي رضي الله عنه سفارش ڪندو؟ جيڪڏهن نه ته پوءِ همت جو سندرو ٻڌي رمضان شريف ۾ نيڪي، تقويٰ پرهيزگاري، عبادت ۽ ذڪر جي ميدان ۾ ڪاميابي حاصل ڪري. الله تعاليٰ جي ديدار حضور اڪرم صلي الله عليه وسلم جي شفاعت، اصحابن، اهل بيت ۽ الله وارن جي سفارش جو انعام حاصل ڪر. الله تعاليٰ جي وسيع رحمت، برڪت ۽ بخشش جا دروازا اٽلي پهر تولا ۽ کليل آهن، صرف تنهنجي اڳتي وڌڻ جي دير آهي.

ٻيو واقعو: مشهور ڪتاب زبدة المجالس ۾ بيان

ٿيل آهي ته هڪ مجوسي رمضان شريف ۾ هڪ ڏينهن پنهنجي پٽ کي بازار ۾ ڪا شيءِ کائيندي ڏسي چماٽ هڻي تنبيه ڪئي ته تون مسلمانن جي پلاري مهيني جي عزت ڇو نٿو ڪرين. مسلمانن جي اڳيان ظاهر ظهور ڇو ٿو کائين. خدا جي قدرت جلد ئي اهو مجوسي فوت ٿي ويو ۽ هڪ بزرگ خواب ۾ ان کي بهشت ۾ هڪ تخت تي عزت سان ويٺل ڏٺو ۽ ان کان پڇيائين ته تون فلاڻو مجوسي آهين، هتي جنت ۾ ڪيئن پهتو آهين؟ هن چيو ته برابر مان اهوئي مجوسي آهيان، ۽ سڄي زندگي دين اسلام کان پري رهيس پر هڪ دفعي مون رمضان شريف جي احترام نه ڪرڻ سبب پنهنجي پٽ کي چماٽ هڻي هئي، جنهن ڪري الله تعاليٰ پنهنجي فضل ڪرم سان مون وقت مون کي ڪلم شهادت نصيب ڪيو، ۽ منهنجو موت اسلام تي ٿيو آهي

۽ اڄ اسلام جي صدقي ئي مون تي مهرباني ٿي آهي، جو جنت جا مزا ماڻي رهيو آهيان.

اي مسلمان! جڏهن الله تعاليٰ رمضان شريف جي عزت ڪرڻ سبب هڪ غير مسلم مجوسي تي ايتري مهرباني فرمائي ٿو. لھذا جيڪڏهن تون رمضان جي روزن، نيڪ ڪمن جي پابندي ڪندئين ته توتي اڃا به وڌيڪ مهرباني ٿيندي.

روزي جا فائدا

<p>حضرت ابو هريره رضي الله عنه کان روايت آهي ته حضور صلي الله عليه وسلم جن فرمايو ته هر شيء جي زڪواة آهي ۽ جسم جي زڪوات روزو آهي.</p>	<p>حديث ۲۲: عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لِكُلِّ شَيْءٍ زَكَاةٌ وَزَكَاةُ الْجَسَدِ الصَّوْمُ (سنن ابن ماجه ص ۱۲۵)</p>
---	--

تشریح: يعني جهڙي طرح زڪوات ادا ڪرڻ سان دنيا دارن جي ملڪيت شڪ شبيهي کان پاڪ ۽ ان جو استعمال ڪرڻ حلال ٿي پوندو آهي، اهڙي طرح مسلمانن جو جسم به روزي رکڻ سان پاڪ صاف ۽ جنت ۾ داخل ٿيڻ جو لائق بنجي ويندو آهي. ۲- نفس ۽ روح ٻئي هڪ ٻئي جا دشمن آهن، انهن مان هڪڙي جي مضبوط ٿيڻ سان ٻيو ڪمزور ٿيندو آهي، نفس، جسماني طعامن ۽ لذتن سان طاقتور ٿيندو آهي ۽ روح

نيڪ عملن سان قوي ٿيندو آهي، انهيءَ ڪري سال ۾ هڪ مهينو ڏينهن جو ڪاٺڻ پيئڻ کان منع ڪئي ويئي، جيئن روح طاقت وٺي ۽ نفس ڪمزور ٿئي. ۳- خوراڪ ۽ پاڻي الله تعاليٰ جون نعمتون آهن ۽ انهن جو قدر بک ۽ اڃ کان پوءِ ئي ٿي سگهي ٿو، ان ڪري ئي روزا فرض ڪيا ويا، جيئن انسان کي الله تعاليٰ جي نعمتن جو قدر ٿئي ۽ شڪر ادا ڪري. ۴- روزي رکڻ سان اڃايل ۽ بڪايل مسڪينن سان همدردي جو جذبو پيدا ٿئي ٿو. ۵- ڪڏهن مجبوراً به انسان کي بک ڪاٺي پوي ٿي، جيئن بيابان جو سفر وغيره ۽ روزي سان ان بک برداشت ڪرڻ جي عادت پوي ٿي. ۶- روزو ڪافي بيمارين جو علاج آهي، هن ڳالهه ۾ ڊاڪٽر ۽ طبيب سڀ متفق آهن. ۷- ٻين عبادتن جو بدلو جنت آهي ۽ روزي جو بدلو خالق جنت يعني الله تعاليٰ آهي. ۸- حديث شريف ۾ اچي ٿو ته قيامت ڏينهن گناهگار کان نيڪ عمل وٺي انهيءَ جي حق خواهن کي ڏنا ويندا. مگر روزو ڪنهن به حق يا عمل جي عيوض ۾ ڪنهن کان ڪسيو نه ويندو. ۹- جهڙي طرح وضوءَ ۽ غسل سان ماڻهو جسمر جي گندگين کان پاڪ ٿي عبادت، تلاوت ۽ مسجد ۾ وڃڻ جي لائق ٿي ٿو پوي، اهڙي طرح روزو به انساني روح کي پاڪ ڪري بارگاهه الاهي جو لائق بڻائي ٿو ۽ ان کي جمال خدائي جي، ديدار جو حقدار بنائي ٿو. ۱۰- روزي جي ڪري، الله تعاليٰ وٽ انسان جي سفارش ماه رمضان ۽ قرآن پاڪ ڪن ٿا. ۱۱- روزيدار جي دل ۾ تقويٰ پرهيزگاري ۽ خوف

خدا پڻدا ٿئي ٿو ۽ الله تعاليٰ وٽ سڀ کان زياده مقرب ٻانها متقي آهن. ۽ سورة بقره جي شروع ۾ ئي الله تعاليٰ فرمايو آهي ته هي ڪتاب متقين جي لاءِ هدايت آهي ۱۲- رمضان شريف جي پهرين ڏهاڪي ۾ الله تعاليٰ جي رحمت وسي ٿي ۽ ٻئي ڏهاڪي ۾ مغفرت يعني گناهن جي بخشش ٿئي ٿي ۽ آخري ڏهاڪي ۾ گنهگارن کي دوزخ کان آزادي ملي ٿي ۱۳- رمضان شريف ۾ رزق ۾ برڪت زياده ٿئي ٿي ۱۴- روزيدار جو کاڌو پيتو سڀ عبادت ۾ لکيو وڃي ٿو ۱۵- نيڪ عملن جو ثواب ٻيڻو ڪري ڏنو ٿو وڃي ۱۶- روزيدار لاءِ زمين آسمان جا سڀ فرشتا بخشش جون دعائون گهرن ٿا، ۱۷- شيطان بند ڪيا وڃن ٿا ۱۸- دوزخ جا دروازا بند ڪيا وڃن ٿا ۽ جنت جا دروازا کوليا وڃن ٿا. ۱۹- روزي کولڻ مهل روزانه هڪ ڪروڙ جهنمي دوزخ کان آزاد ٿين ٿا. ۲۰- جمعي جي رات هر گهڙي هڪ ڪروڙ جهنمي آزاد ٿين ٿا. ۲۱- روزيدار جا گناهه بخش ڪيا وڃن ٿا ۲۲- روزيدار لاءِ سمورو سال جنت کي سينگاريو ٿو وڃي ۲۳- روزيدار ٻانهن جون دعائون قبول ڪيون وڃن ٿيون ۲۴- هن مهيني ۾ هڪ فرض جو ثواب ٻين مهينن جي ۷۰ فرضن برابر ملي ٿو ۲۵- هن مهيني ۾ نفل پڙهڻ سان فرض جو ثواب ملي ٿو. ۲۶- هن مهيني ۾ هڪ اهڙي ڀلاري رات آهي جنهن ۾ عبادت ڪرڻ سان هزار مهينن جي عبادت جو ثواب ملي ٿو ۲۷- ان ڀلاري رات (ليلة القدر) ۾ فرشتا آسمان تان لهي اچن ٿا ۽ عبادت ڪندڙن سان مصافحه ڪن ٿا ۽ ان جي دعا گهرڻ تي

آمين چون ٿا. ۲۸- حضرت ابو هريره رضي الله عنه کان روايت آهي ته رسول اڪرم صلي الله عليه وسلم جن فرمايو آهي صوموا تصحوا يعني روزا رکو، تندرست رهو. (منهاج التبليغ، ص ۳۷۹، جلد ٻيو)

تندرستي مان ظاهري تندرستي ۽ باطني تندرستي يعني تزڪيم نفس پئي مراد آهن. باطني تندرستي جي ڪري انسان گهڻن گناهن کان بچي ٿو ۽ ظاهري تندرستي جي ڪري جسماني صحت بهتر ٿئي ٿي. نئين تهذيب وارن لاءِ مشهور ڊاڪٽر جوئل شو جو هي چوڻ به روزي جي فائديمند هجڻ لاءِ ڪافي دليل آهي. هو پنهنجي ڪتاب ۾ لکي ٿو ته سڀني ڊاڪٽرن جو ان اصول تي اتفاق آهي ته بيماري زائل ٿيڻ لاءِ غذا نه کائڻ هڪ خاص تدبير آهي، اهڙي طرح هڪ پئي ڊاڪٽر شوني به لکيو آهي ته غذا نه کائڻ جي ڪري هاضمي ڪرڻ واري طاقت خالي ۽ فارغ ٿي بدن جي صفائي ۾ لڳي ويندي آهي ۽ هر قسم جي زهريلي مادي کي بدن مان ٻاهر ڪڍي اڇلائيندي آهي. (رمضان جون رحمتون)

مختصر مسائل روزہ رمضان

سوال: جيڪڏهن روزيدار ڀل ۾ ڪاٺي يا پيئي ته ان جو روزو ڀڄندو يا نه؟

جواب: ان جو روزو نه ڀڄندو. (کنزالدقائق عيني

ص ۶۹)

سوال: روزي جي حالت ۾ خوشبوءِ سنگھڻ جائز آهي يا نه؟

جواب: جائز آهي، حضور اڪرم صلي الله عليه وسلم جن رمضان شريف ۾ روزي سان گلاب جو گل سنگهيو. (فتاويٰ واحدي ص ۳۱۵)

سوال: محتمل مسافر سفر ۾ روزو رکي يا نه ۽ تراويح پڙهي يا نه؟

جواب: تندرست مسافر لاءِ روزو رکڻ بهتر آهي، پر جيڪڏهن نه رکي ته به درست آهي، مٿس ڪو گناهه وغيره ڪو نه ٿيندو، تراويح پڙهڻ ۾ به جيڪڏهن دشواري نه هجي ته پڙهي ٻي صورت ۾ تراويح به ڇڏي سگهي ٿو. (فتاويٰ مظهري ص ۱۵۴)

سوال: روزي جي حالت ۾ ڪوڙ ڳالهائڻ، گلا ڪرڻ

يا ڪو نامناسب ڪلام ڪرڻ سان روزو ڀڄي پوي ٿو يا نه؟

جواب: مذڪور ڳالهائون روزيدار لاءِ سخت

مڪروه آهن، البت علماء ڪرام جي متفق فتويٰ موجب روزو

سوال: جيڪڏهن روزيدار روزي جي حالت ۾ پنهنجي گهر واري کي چمي ڏني يا روزيدار جي نڙي ۾ مک هلي ويئي يا ڏندن ۾ ڦاٿل ڪي ذرڙا کاڌائين، يا ڦي ۽ آئي ۽ خود بخود واپس نڙي ۾ هلي ويئي ته روزو باقي رهندو يا نه؟

جواب: بيان ڪيل سڀني صورتن ۾ روزو نه ڀڃندو، البتہ جيڪڏهن چمي ڏيڻ سان انزال ٿي ويو ته روزو ڀڄي پيو، اهڙي طرح جيڪڏهن پاڻ سوچي سمجهي بنا ضرورت ڦي ڪيائين يا ڦي ۽ پاڻ آئي ۽ هن پاڻ سوچي سمجهي ڦي واپس ڀڳي ڇڏي ته ان صورت ۾ فقط روزي جو قضا لازم ايندو. (ڪنزالدقائق ص ۶۹)

سوال: جيڪڏهن ڪنهن مسافر يا بيمار روزو رکيو ۽ پوءِ افطار ڪري کائڻ چاهي ٿو ته هاڻ ان مسافر يا مريض کي ڪجهه کائڻ يا پيئڻ جائز آهي يا نه؟

جواب: مٿين صورت ۾ حضرت امام ابو حنيفه رح جي چوڻ موجب جيڪڏهن ان مسافر يا مريض رات جو روزي جي نيت نه ڪئي آهي ته کائڻ جائز آهي، پر جيڪڏهن رات جو نيت به ڪيائين ۽ صبح صادق تائين سندس نيت ۾ ڪو فرق به نه آيو آهي ته هاڻ هيءُ روزيدار آهي. هن کي ڪجهه به کائڻ جائز نه آهي، پر جيڪڏهن وري به نه مڙيو ۽ ڪجهه کاڌائين ته به مٿس ڪفارو لازم نه ايندو، فقط قضا ڪندو. (تفسير

مظھري، ص ۱۸۲)

سوال: روزيدار لاءِ سرمون پائڻ، تيل مڪڻ، يا ڏنڊڻ
ڏيڻ جو حڪم ڇا آهي؟

جواب: جائز آهي، مڪروه وغيره ناهي. (كنزالدقائق
ص ۷۰)

سوال جيڪڏهن ڪو روزيدار ڀل ۾ ڪجهه کائي رهيو
آهي ته ان صورت ۾ ٻين ماڻهن کي گهرجي ته ان کي روزو ياد
ڏيارن يا نه؟

جواب: جيڪڏهن کائيندڙ روزيدار ۾ ايتري طاقت آهي
جو رات تائين روزي جي تڪليف سهي سگهي ٿو ته ان کي
ٻڌائڻ ضروري آهي، نه ٻڌائڻ مڪروه آهي. باقي جيڪڏهن
ڪمزور آهي ته پوءِ ان کي نه ٻڌائڻ به جائز آهي. (المتانة
الفتاة ص ۱۵۸)

سوال: جيڪڏهن روزيدار ڀل ۾ ڪجهه کادو، پيتو يا
جماع ڪيو يا ٽي ڪيائين ۽ هن پنهنجي گمان ۾ سمجهيو ته
شايد هاڻي منهنجو روزو ڀڄي پيو، پوءِ پاڻ سوچي سمجهي
کاڌائين ته ان صورت ۾ روزو ڀڄندو يا نه ۽ ڀڄڻ جي صورت ۾
قضا ۽ ڪفارو ٻئي لازم ٿيندا يا فقط قضا.

جواب: مذڪوره صورتن ۾ فقط قضا لازم آهي،
ڪفاري جي ضرورت ناهي. (بدائع الصنائع ص ۱۰۰، جلد ثاني)

سوال: جيڪڏهن وضو ڪندي روزيدار جي نڙي ۾ پاڻي هليو ويو ۽ کيس روزو به ياد هيو يا مجبوراً ڪنهن ماڻهو جي خوف کان روزيدار ڪجهه ڪاڌو يا پيتو، يا نڪ ۾ دوا وڌائين ۽ اها دوا نڪ جي هڏي تائين هلي ويئي. يا صبح جو باڪ ڦٽي وڃڻ کان پوءِ بيخبري ۾ ڪجهه ڪاڌائين ۽ هن جي خيال موجب اڃا رات آهي، مڌڪوره صورتن ۾ روزيدار جو روزو باقي رهندو يا نه؟

جواب: مٿين صورتن ۾ روزو ڀڃي پوندو، ۽ رمضان شريف کان پوءِ قضا ڪرڻ ضروري آهي. البتہ انهن سڀني صورتن ۾ ڪفاره ڏيڻ جي ضرورت ناهي. (شرح وقايہ ص ۳۱۱)

سوال: جيڪڏهن ڪنهن شخص کان رمضان شريف جا ڪجهه روزا رهجي ويا ۽ ٻئي سال جي رمضان اچڻ تائين قضا نه ڪيائين، اهڙيءَ صورت ۾ ان شخص تي قضا ۽ ڪفارو ٻئي لازم ايندا يا فقط قضا ڪرڻ ڪافي آهي. ۽ موجوده رمضان ۾ جيڪي روزا رکندو قضا وارا ٿيندا يا موجوده سال جا.

جواب: هن صورت ۾ موجود رمضان شريف جو روزو ادائي ٿيندو. يعني گذريل سال جي رمضان جا روزا عيد شوال کان پوءِ قضا ڪندو، مٿس ڪو ڪفارو وغيره لازم نه آهي. (مجموع فتاويٰ، ص ۵۵، جلد اول)

سوال: جيڪڏهن روزيدار کي ننب ۾ تڙ پئجي وڃي ته ان سان روزو پيڇي پوندو يا نه؟

جواب: ننب ۾ تڙ پوڻ سان روزو نه پيڇندو. (هدايه ص ۲۱۷، جلد اول)

سوال: جيڪڏهن ڪنهن شخص روزو رکي پيڇي وڌو يعني ڏينهن جو ڪو طعام کاڌائين يا پاڻي پيئائين ته ان صورت ۾ مٿس قضا ۽ ڪفارو ٻئي ضروري ٿيندا يا فقط قضا ڪافي آهي؟

جواب: مٿين صورت ۾ روزو قضا ڪرڻ به ضروري آهي ۽ ڪفارو ڏيڻ به لازمي آهي.

سوال: ڪفارو ڪيترو ۽ ڪهڙي نموني ڏيڻ گهرجي؟

جواب: ڪفاري جي نيت سان ٻانهو آزاد ڪرڻ ضروري آهي ۽ ٻانهو نه ملڻ جي صورت ۾ جيئن اڄ ڪلهه غلام نٿا ملن ته پوءِ ٻه مهينا لاڳيتو روزا رکي، پر جيڪڏهن ان ۾ ايترا ڏينهن مسلسل روزا رکڻ جي طاقت به نه آهي ته پوءِ سٺ مسڪينن کي کاڌو کارائي (هدايه، ص ۲۱۹)

سوال: روزيدار کي ڏندڻ ڏيڻ گهرجي يا نه، يا صبح جو ڏندڻ ڏيڻ جائز ۽ شام جو ناجائز آهي؟

جواب: صبح توڙي شام جنهن وقت چاهي ڏندڻ ڏئي سگهي ٿو. (هدايه ص ۲۲)

سوال: اهي ڪهڙا عذر آهن، جن جي ڪري روزي نه رکڻ جي اجازت آهي؟

جواب: جيڪڏهن ڪو شخص بيمار آهي ۽ هن کي ماهر طبيب چيو آهي ته جيڪڏهن روزو رکندڙين ته بيماري وڌي ويندي يا بيماري ڊگهي ٿي ويندي ته ان صورت ۾ روزو نه رکڻ جائز آهي، يا سندس ذاتي طبيعت جي تجربو جي لحاظ سان بيماري وڌڻ ڊگهي ٿيڻ جو خوف هجي، يا مثلاً بخار جو وارو هجي ته ان صورت ۾ به روزو نه رکڻ جائز آهي، پوءِ جيڪڏهن بخار نه آيو ته به صحيح مذهب موجب فقط روزو قضا ڪندو ۽ ڪفاري جي ضرورت ناهي. (مراقي الفلاح، ص ۱۲۵-۱۲۶)

سوال: جيڪڏهن بيمار ۽ مسافر روزن قضا ڪرڻ کان اڳي مري وڃن ته ان جو حڪم ڇا آهي؟

جواب: مسافر ۽ بيمار جيڪڏهن مقيم ۽ تندرست ٿيڻ کان اڳي مري ويا ته انهن تي قضا لازم نه آهي، البت جيڪڏهن مقيم ۽ تندرست ٿيڻ کان پوءِ ڪو مري وڃي ته پوءِ اوترا ڏينهن مٿس قضا فرض سمجهبو، جيترا ڏينهن بيمار تندرست رهيو ۽ مسافر مقيم رهيو، مثال طور زيد رمضان شريف جا ۲۰ ڏينهن مسافر هيو، ۽ شوال جي ۵ تاريخ گهر پهتو ۽ ڏهه تاريخ فوت ٿي ويو ته هاڻي صرف ۵ ڏينهن قضا

لازم ٿيندو. پوءِ اهي پنج ڏينهن پاڻ روزا رکيائين ته بهتر، نه ته ان کي ضروري آهي ته ۵ ڏينهن روزن جي فديہ جي وصيت ڪري وڃي. (هدايہ، ص ۲۲۲)

سوال: جيڪڏهن ڪو شخص اهڙو بيمار آهي جو، هن ۾ وري تندرست ٿي روزن رکڻ جي اميد به نه آهي ته ان صورت ۾ هن کي ڇا ڪرڻ گهرجي؟

جواب: اهڙي مريض کي گهرجي ته هر روزي جي عيوض ڪنهن مسڪين کي اڌ ٽويو ڪڻڪ ڏيندو رهي ۽ جيڪڏهن غريبي جي ڪري اهو صدقہ به نه ٿو ڏئي سگهي ته پوءِ بارگاہِ الاهي ۾ استغفار يعني پنهنجي لاءِ بخشش جي دعا گهرندو رهي. (متانة الفطانة ص ۱۶۴)

سوال: اهي ڪهڙا روزا آهن جن جي لاءِ رات جو نيت ڪرڻ ضروري آهي؟

جواب: رمضان شريف ۾ مقرر نذر واري روزي لاءِ رات جو نيت نه ڪرڻ جي صورت ۾ سج لڙڻ تائين ڪنهن به وقت ۾ نيت ڪرڻ درست آهي ۽ قضا رمضان ۾ نذر مطلق ۽ ڪفارہ جي روزن لاءِ رات جو نيت ڪرڻ ضروري آهي ۽ نفلي روزي لاءِ رات جو نيت ڪرڻ ضروري ناهي بلڪ سج لڙڻ تائين ڪنهن به وقت ۾ نيت ڪري سگهي ٿو. (قدوري، ص ۶۶)

سوال: جيڪڏهن ڪنهن شخص کان ڪجهہ روزا

رهجي ويا ته هاڻي لاڳيتو روزا رکڻ ضروري آهن يا چند ڏينهن روزا رکي وري ڪجهه ڏينهن ڇڏي ٻيهر روزا شروع ڪري ته به جائز آهي؟

جواب: لاڳيتو روزا رکڻ جي ضرورت نه آهي، ڪجهه ڏينهن يا ڪئي مهينا ڇڏي ڏئي ۽ پوءِ وري رکي ته به ڪو گناهه ناهي. (شرح وقايع، ص ۳۱۵، جلد اول).

سوال: رمضان شريف ۾ تراويح پڙهڻ واجب آهي يا سنت ۽ تراويح جي لاءِ جماعت ڪرڻ به ضروري آهي يا نه؟
جواب: تراويح پڙهڻ سنت موڪده آهي ۽ ان لاءِ جماعت ڪرڻ به سنت آهي ۽ بنا عذر اڪيلو نماز پڙهڻ بهتر نه آهي.

سوال: تراويح پڙهڻ فقط مردن لاءِ سنت موڪده آهي يا عورتن لاءِ به تراويح پڙهڻ سنت آهي؟
جواب: عورتن لاءِ به ساڳيوئي حڪم آهي، ضروري تراويح پڙهڻ. (رڪن دين ص ۱۴۷)

سوال: هڪ شخص فرض نماز ۾ جماعت سان نه ملي سگهيو ته هاڻي اهو شخص اڪيلو فرض پڙهي ۽ جماعت سان تراويح پڙهي ته جائز آهي يا نه؟

جواب: بيشڪ فرض پڙهي جماعت سان گڏجي تراويح پڙهي. (درمختار، رڪن دين)

سوال: تراويح جي چئن چئن رڪتن بعد ڪجهه وقت
ويهن جو ڪهڙو حڪم آهي؟

جواب: مستحب آهي. در مختار (رڪن دين)

سوال: انهيءَ ويهن مهل ڇا پڙهڻ گهرجي؟

جواب: هي دعا پڙهڻ گهرجي.

سُبْحَانَ ذِي الْمُلْكِ وَالْمَلَكُوتِ سُبْحَانَ ذِي
الْعِزَّةِ وَالْعَظَمَةِ وَالْهَيْبَةِ وَالْقُدْرَةِ وَالْكِبْرِيَاءِ وَالْجَبَرُوتِ،
سُبْحَانَ الْمَلِكِ الْحَيِّ الَّذِي لَا يَنَامُ وَلَا يَمُوتُ سُبُّوحٌ
قُدُّوسٌ رَبُّنَا وَرَبُّ الْمَلَائِكَةِ وَالرُّوحِ اَللّهُمَّ اجِرْنَا مِنَ النَّارِ

تمت بالخير